

బ్రహ్మజ్జ్ఞానం ప్రథమం పురస్తాత విసీమతస్సురుచో వేన ఆవః |
సముద్భియా ఉపమాస్యవిష్టః సతశ్చ యోనిమసత్స్వవివః ||

ఆపో వా ఇదగ్ం సర్వం విశ్వా భూతాన్యాపః ప్రాణా వా ఆపః
పశవ ఆపోఽన్నమాపోఽమృతమాపః సప్రాడాపో విరాడాపః
స్వరాడాపశ్చన్దాగ్ంస్యాపో జ్యోతీగ్ంష్యాపో
యజుగ్ంష్యాపస్సత్యమాపస్సర్వా దేవతా ఆపో
భూర్భువస్సువరాప ఓం ||

ఆపః ప్రణయతి | శ్రద్ధావా ఆపః |
శ్రద్ధాం ఏవారభ్య ప్రణీయ ప్రచరతి
ఆపః ప్రణయతి | యజ్ఞో వై ఆపః |
యజ్ఞం ఏవారభ్య ప్రణీయ ప్రచరతి
ఆపః ప్రణయతి | వజ్రో వై ఆపః |
వజ్రమేవ భ్రాతృవ్యేభ్యః ప్రహృత్య ప్రణీయ ప్రచరతి |
ఆపః ప్రణయతి | ఆపో వై రక్షోఘ్నిః |
రక్షసాం అపహత్యై |
ఆపః ప్రణయతి | ఆపో వై దేవానాం ప్రియంధామ |
దేవానామేవ ప్రియంధామ ప్రణీయ ప్రచరతి |
ఆపః ప్రణయతి | ఆపో వై సర్వా దేవతాః |
దేవతా ఏవారభ్య ప్రణీయ ప్రచరతి |
ఆపోవైశాంతాః | శాంతాభిరేవాస్య శుచగ్ంశమయతి ||

దేవో వస్సవితా ఉత్పనాతు | అచ్ఛద్రేణ పవిత్రేణ | వసోః సూర్యస్య రశ్మిభిః |
స హి రత్నాని దాతుషై సువాతి సవితా భగః | తం భాగం చిత్రమీమహే ||

ఓం

అగ్నిమీశే పురోహితం యజ్ఞస్య దేవమృత్విజమ్ | హోతారం రత్నధాతమమ్ ||

ఇషేత్వోరే త్వా వాయవస్థోపాయవస్థ దేవో వః సవితా ప్రార్పయతు శ్రేష్ఠతమాయ కర్మణే ||

అగ్న॑ ఆయా॑హి వీ॒తయే॑ గృ॒ణానో॑ హ॒వ్యదా॑తయే | నిహో॑తా సత్ని॒ బర్హి॑షి ||

శనో॑ దే॒వీర॒భిష్ట॑య ఆపో॑ భవ॒న్తు పీ॒తయే॑ | శం॒యోర॒భిప్ర॑వ॒న్తు నః॑ ||

కృ॒ణు॒ష్య పా॒జః ప్ర॑సీ॒తిన్న పృ॒థీ॒వం యా॒హి రా॒జేవా॑మ॒వాగ్ం ఇ॒భేన॑ |

తృ॒షీ॒మను॒ ప్ర॑సీ॒తిం ద్రూ॒ణానో॑ఽస్తాఽసి॒ విధ్య॑ ర॒క్షస॑స్త॒పిష్ఠైః॑ ||

తవ॑ భ్ర॒మాస॑ ఆ॒శుయా॑ ప॒తన్త్య॑ను॒ స్పృశ॑ ధృ॒ష॒తా శో॑శు॒చానః॑ |

తపూ॑గ్ం॒ష్యగ్నే॑ జ॒హ్వ ప॑త॒జ్ఞాన॑స॒న్ధితో॑ వి సృ॒జ వి॑ష్వ॒గుల్కాః॑ ||

ప్ర॒తి స్ప॑శో వి సృ॒జ తూర్ణి॑త॒మా భ॑వా పా॒యుర్వి॒శో అ॒స్యా అ॒ద॒బ్ధః॑ |

యో నో॑ దూ॒రే అ॒ఘశ॑గ్ంసో॒ యో అ॒న్త్యగ్నే॑ మా॒కృ॑ష్టే వ్య॒థిరా॑ద॒ధర్షి॑త్ ||

ఉద॑గ్నే తిష్ఠ॒ ప్రత్యాఽఽత॑ను॒ష్య న్య॑మి॒త్రాగ్ం॑ ఓ॒ష॒తాత॑ తిగ్మ॒హేతే॑ |

యో నో॑ అ॒రాతి॑గ్ం స॒మిధా॑న చ॒క్రే నీ॒చా తం॑ ధ॒క్ష్యత॑సం న శు॒ష్కమ్॑ ||

ఊర్ధ్వో॑ భవ॒ ప్రతి॑ విధ్యా॒ధ్యస్మ॑దావి॒ష్కృణు॑ష్య దై॒వ్యాన్యగ్నే॑ |

అవ॑ స్థి॒రా త॑ను॒హి యా॒తుజా॑నాం జా॒మిమ॑జా॒మిం ప్ర మృ॑ణీ॒హి శత్రూ॑న్ ||

స తే॑ జా॒నాతి॑ సు॒మతిం॑ య॒విష్ట॑ య ఈ॒వతే॑ బ్ర॒హ్మణే॑ గా॒తుమై॑రత్ |

విశ్వా॑న్యస్మై సు॒దినా॑ని రా॒యో ద్యు॒మాన్య॑ర్యో వి దు॒రో అ॒భి ద్య॑ఉత్ ||

సేద॑గ్నే అస్తు సు॒భగ॑స్సు॒దాను॑ర్యస్తా॒న్వ నిత్యే॑న హ॒విషా॑ య ఉ॒త్థైః॑ |

పిప్రీ॑ష॒తి స్వ ఆయు॑షి దు॒రోణే॑ విశ్వే॒దస్మై॑ సు॒దినా॑ సాస॒దిష్ఠిః॑ ||

ఆర్చ॑మి తే సు॒మతిం॑ ఘో॒ష్యర్వాక్ స॑న్తే వా॒వాతా॑ జ॒రతా॑మి॒యం గీః॑ |

స్వశ్వా॑స్తా॒న్వ సు॒రథా॑ మ॒ర్జయే॑ మా॒స్మే క్ష॒త్రాణి॑ ధా॒రయే॑రను దూ॒యన్॑ ||

ఇ॒హ త్వా॑ భూ॒ర్యా చ॑రే దు॒పత॑న్తోషా॒వస్త॑ర్ధీ ది॒వాగ్ంస॑మను దూ॒యన్॑ |

క్రీ॒డన్త॑స్తా॒న్వ సు॒మన॑స॒స్సపే॑మా॒భి ద్యు॒మాన్ త॑స్థి॒వాగ్ంసో॑ జనా॒నామ్॑ ||

యస్తా॑న్వ స్వశ్వే॒స్సు హి॑ర॒ణ్యో అ॒గ్న ఉ॒పయా॑తి వసు॒మతా॑ రథే॒న |

తస్య॑ త్రా॒తా భ॑వసి తస్య॑ సఖా॒ యస్త॑ ఆతి॒ధ్యమా॑నుషగ్ం జ॒జోష॑త్ ||

మహో॑ రు॒జామి॑ బ॒న్ధతా॑ వచో॒భిస్త॑న్మా పి॒తుర్గో॑త॒మాద॑స్వి॒యాయ॑ |

త్వనో॑న్వ అ॒స్య వ॑చసశ్చి॒క్తి హో॑త॒ర్యవిష్ట॑ సుక్రతో॒ దమూ॑నాః ||

అన్వపన్నజస్తరణయస్సుశేవా అతన్హాసోఽవృకా అశ్రమిష్ఠాః |
 తే పాయవస్సధ్రియఞ్చోఽనిషద్యాఽగ్నే తవ నః పాన్తవముర ||
 యే పాయవో మామతేయన్తే అగ్నే పశ్యన్తో అన్తస్సరితాదరక్షన్ |
 రరక్ష తాన్తుకృతో విశ్వవేదా దిప్స్వన్త ఇద్రిపవో నాహ దేభుః ||
 త్వయా వయగ్ం సధన్యస్తోఽతాస్తవ ప్రణీత్యాశ్యామ వాజాన్ |
 ఉభా శగ్ంసా సూదయ సత్యతాతేఽనుష్ఠయా కృణుహ్యపూయాణ ||
 అయా తే అగ్నే సమిధా విధేమ ప్రతి స్తోమగ్ం శస్యమానం గృభాయ |
 దహాశసో రక్షసః పాహ్యస్మాన్ద్రుహో నిదో మిత్రమహో అవద్యాత్ ||
 రక్షోహణం వాజినమాఽఽజిఘర్మి మిత్రం ప్రథిష్ఠముపయామి శర్మ |
 శిశానో అగ్నిః క్రతుభిస్సమిద్ధస్స నో దివా స రిషః పాతు నక్తమ్ ||
 విజ్యోతిషా బృహతా భాత్యగ్నిరావిరివశ్వాని కృణుతే మహిత్యా |
 ప్రాదేవీర్మాయాస్సహతే దురేవాః శిశితే శృణ్వే రక్షనే వినిక్షే ||
 ఉత స్వానాసో దివిషన్తవగ్నేన్తిగ్మాయుధా రక్షనే హన్త వా ఉ |
 (మదే చిదన్య ప్రరుజన్తి భామా న వరన్తే పరిబాధో అదేవీః ||)
 ఇన్ద్రం వో విశ్వతస్సరి హవామహే జనేభ్యః | అస్మాకమస్తు కేవలః |
 ఇన్ద్రన్నరో నేమధితా హవన్తే యత్పార్యా యునజతే ధియస్తాః |
 శూరో నృషాతా శవసశ్వకాన ఆ గోమతి వ్రజే భజా త్వన్నః |
 ఇన్ద్రియాణి శతక్రతో యా తే జనేషు పఞ్చసు | ఇన్ద్ర తాని త ఆ వృణే |
 అను తే దాయ మహ ఇన్ద్రియాయ సత్రా తే విశ్వమను వృత్రహత్యై |
 అను క్షత్రమను సహో యజతేన్ద్ర దేవేభిరను తే నృషహ్యై |
 ఆ యస్మిన్తప్త వాసవాన్తిష్ఠన్తి స్వారుహో యథా |
 ఋషిర్హ దీర్ఘశ్రుత్రమ ఇన్ద్రస్య ఘర్మో అతిథిః |
 ఆమాసు పక్వమైరయ ఆసూర్యగ్ం రోహయో దివి |
 ఘర్మన్న సామన్తపతా సువృక్తిభిర్బుష్టం గిర్వణసే గిరః |
 ఇన్ద్రమిద్ధాథినో బృహదిన్ద్రమర్కేభిరర్కిణః | ఇన్ద్రం వాణీరనూషత |
 గాయన్తి త్వా గాయత్రిణోఽర్చన్త్యర్కమర్కిణః |

బ్రహ్మణస్తాస్వ శతకృతపుద్వగ్ం శమివ యేమిరే |
 అగ్ంహోముచే ప్ర భరేమా మనిషా మోషిష్టదావ్నే సుమతిం గృణానాః |
 ఇదమిన్ద్ర ప్రతి హవ్యం గృభాయ సత్యాః సన్తు యజమానస్య కామాః |
 వివేష యన్మా ధిషణా జజాన స్తవై పురా పార్వాదిన్ద్రమహ్నాః |
 అగ్ంహసో యత్ర పిపరద్యథా నో నావేవ యాన్తముభయే హవన్తే |
 ప్ర సమ్రాజం ప్రథమమధ్వరణామగ్ం హో ముచం వృషభం యజ్ఞయానామ్ |
 అపాన్నపాతమశ్వినా హయన్తమస్మిన్నర ఇన్ద్రియం ధత్తమోజః |
 వి న ఇన్ద్ర మృధో జహి సిచా యచ్ఛ పృతన్యతః |
 అధస్పదన్తమీం కృధి యో అస్మాగ్ం అభిదాసతి |
 ఇన్ద్ర క్షత్రమభి వామమోజోఽజాయథా వృషాభ చర్షణీనామ్ |
 అపానుదో జనమమిత్ర యన్తమురుం దేవేభ్యో అకృణోరు లోకమ్ |
 మృగో న భీమః కుచరో గిరిష్ఠాః పరావతః ఆ జగామా పరస్యాః |
 సృకగ్ం సగ్ంశాయ పవిమిన్ద్ర తిగ్మం విశత్రాన తాథి విమధో నుదస్వ |
 వి శత్రూన్ వి మృధో నుద వి వృత్రస్య హనూ రుజ |
 విమన్యమిన్ద్ర భామితోఽమిత్రస్యాభిదాసతః |
 త్రాతారమిన్ద్రమవితారమిన్ద్రగ్ం హవే హవే సుహవగ్ం శూరమిన్ద్రమ్ |
 హువే ను శక్రం పురుహూతమిన్ద్రగ్ం స్వస్తి నో మఘవా ధాత్విన్ద్రః |
 మా తే అస్యాగ్ం సహసావన పరిష్టావధాయ భూమ హరివః పరాధై |
 త్రాయస్వ నోఽవృకేభిర్వరుథైస్తవ ప్రియాసస్సూరిషు స్యామ |
 అనవన్తే రథమశ్వాయ తక్షన త్వష్టా వజ్రం పురుహూత ద్యుమన్తమ్ |
 బ్రహ్మణ ఇన్ద్రం మహాయన్తో అర్కైరవర్ధయన్నహయే హన్త వా ఉ |
 వృష్ణే యత తే వృషణో అర్కమర్చానిన్ద్ర గ్రావాణో అదితిస్సజోషాః |
 అనశ్వాసో యే పవయోఽరథా ఇన్ద్రేషితా అభ్యవర్తన్త దన్యాన్ ||

యత ఇన్ద్ర భయామహే తతో నో అభయం కృధి |
 మఘవన్ధగి తవ తన్న ఊతయే విద్విషో విమృధో జహి |
 స్వస్తిదా విశస్పతిర్వృత్రహా విమృధో వశి |
 వృషేన్ద్రః పుర ఏతు నః స్వస్తిదా అభయంకరః |
 మహాగ్ం ఇన్ద్రో వజ్రబాహుః షోడశి శర్మ యచ్ఛతు |
 స్వస్తి నో మఘవా కరోతు హన్తు పాపానం యోఽస్మాన్ ద్వేష్టి |

స॒జ్ఞో॒షా ఇ॒న్ద్ర స॒గ॒ణో మ॒రుద్భి॒స్సోమం॑ పి॒బ వృ॒త్రహ॑ఞ్చార వి॒ద్వాన్ |
జ॒హి శ॒త్రూగ్ం॑రప॒వృధో॑ను॒దస్వా॑అథాభ॒యం కృ॑ణు హి వి॒శ్వతో నః॑ ||

యే దే॒వాః పు॑ర॒స్సదో॑ఽగ్ని నే॒త్రా ర॒క్షోహ॑ణస్తేనః పా॒న్తు
తే నో॑ఽవ॒న్తు తే॒భ్యో నమ॑స్తేభ్యః స॒వాహా
యే దే॒వా దక్షి॑ణసదో॒ యమ॑నే॒త్రా ర॒క్షోహ॑ణస్తేనః పా॒న్తు
తే నో॑ఽవ॒న్తు తే॒భ్యో నమ॑స్తేభ్యః స॒వాహా
యే దే॒వా పశ్చా॑త సదస॒వితృ నే॒త్రా ర॒క్షోహ॑ణస్తేనః పా॒న్తు
తే నో॑ఽవ॒న్తు తే॒భ్యో నమ॑స్తేభ్యః స॒వాహా
యే దే॒వా ఉత్త॑రసదో వరు॒ణనే॒త్రా ర॒క్షోహ॑ణస్తేనః పా॒న్తు
తే నో॑ఽవ॒న్తు తే॒భ్యో నమ॑స్తేభ్యః స॒వాహా
యే దే॒వా ఉప॑రిషదో బృహ॒స్పతి॑నే॒త్రా ర॒క్షోహ॑ణస్తేనః పా॒న్తు
తే నో॑ఽవ॒న్తు తే॒భ్యో నమ॑స్తేభ్యః స॒వాహాఽగ్నే ర॒క్షోఘ్ని॑ స్వా॒హా య॒మాయ॑ ర॒క్షోఘ్ని॑ స్వా॒హా
స॒విత్రే ర॒క్షోఘ్ని॑ స్వా॒హా వరు॑ణాయ ర॒క్షోఘ్ని॑ స్వా॒హా బృహ॒స్పతయే॑ దు॒వస్పతే॑ ర॒క్షోఘ్ని॑ స్వా॒హా ||

అ॒గ్నిరా॑యుష్మా॒న్తు వన॑స్పతి॒భిరా॑యుష్మా॒న్తేన॑ త్వా॒ఽఽయు॑షా॒ఽఽయు॑ష్మ॒న్తం కరో॑మి |
సోమ॑ ఆయుష్మా॒న్తు ఓ॒షధీ॑భిరా॒యుష్మా॒న్తేన॑ త్వా॒ఽఽయు॑షా॒ఽఽయు॑ష్మ॒న్తం కరో॑మి |
య॒జ్ఞ ఆయు॑ష్మా॒న్తు దక్షి॑ణాభిరా॒యుష్మా॒న్తేన॑ త్వా॒ఽఽయు॑షా॒ఽఽయు॑ష్మ॒న్తం కరో॑మి |
బ్ర॒హ్మాయు॑ష్మత్తద బ్రా॒హ్మణై॑రా॒యుష్మ॒త్తేన॑ త్వా॒ఽఽయు॑షా॒ఽఽయు॑ష్మ॒న్తం కరో॑మి |
దే॒వా ఆయు॑ష్మంతస్తే॒మృతే॑నా॒యుష్మ॒ంతస్తేన॑ త్వా॒ఽఽయు॑షా॒ఽఽయు॑ష్మ॒న్తం కరో॑మి ||

యా వా॑మి॒న్ద్యా వరు॑ణా యత॒వ్యా త॒నూస్త॑యేమమగ్ం హ॒సో ముం॑చతం |
యా వా॑మి॒న్ద్యా వరు॑ణా సహ॒స్యా త॒నూస్త॑యేమమగ్ం హ॒సో ముం॑చతం |
యా వా॑మి॒న్ద్యా వరు॑ణా రక్ష॒స్యా త॒నూస్త॑యేమమగ్ం హ॒సో ముం॑చతం |
యా వా॑మి॒న్ద్యా వరు॑ణా తే॒జస్యా॑ త॒నూస్త॑యేమమగ్ం హ॒సో ముం॑చతం ||

యో వా॑మి॒న్ద్యా వరు॑ణావగ్ం స్రామ॒న్తం వా॑మేతేనావ॒ యజే॑
యో వా॑మి॒న్ద్యా వరు॑ణా ద్వి॒పాతు॑ ప॒శుషు॑ స్రామ॒న్తం వా॑మేతేనావ॒ యజే॑
యో వా॑మి॒న్ద్యా వరు॑ణా చతు॒ష్పతు॑ ప॒శుషు॑ స్రామ॒న్తం వా॑మేతేనావ॒ యజే॑
యో వా॑మి॒న్ద్యా వరు॑ణా గో॒ష్ఠే స్రామ॒న్తం వా॑మేతేనావ॒ యజే॑
యో వా॑మి॒న్ద్యా వరు॑ణా గృ॒హేషు॑ స్రామ॒న్తం వా॑మేతేనావ॒ యజే॑
యో వా॑మి॒న్ద్యా వరు॑ణాపు స్రామ॒న్తం వా॑మేతేనావ॒ యజే॑

యో వామిన్ద్రా వరుణాషధీషు స్రామస్తం వామేతేనావ యజే
యో వామిన్ద్రా వరుణా వనస్పతిషు స్రామస్తం వామేతేనావ యజే ||

అగ్నేయశస్విన్యశనే మమర్పయేన్ద్రావతిమపచితిమిహావహా |
అయం మూర్ధా పరమేష్ఠీ సువర్చస్సమానాముత్తమశ్లోకో అస్తు ||

భద్రం పశ్యంత ఉపసేదురగ్రే తపో దీక్షామృషయః సువర్విదః |
తతః క్షత్రం బలమోజశ్చ జాతం తదస్మై దేవా అభి సన్నమస్తు ||

ధాతా విధాత పరమోతసంధృక ప్రజాపతిః పరమేష్ఠీ విరాజా |
స్తోమాశ్చందాగ్నిం నివిదోమ ఆహురేతస్మై రాష్ట్రమభిసన్నమామ ||

అభ్యావర్తధ్వముపమేతసాక మయగ్ం శాస్తాఽధిపతిర్వో అస్తు |
అస్య విజ్ఞానమనుసగ్ం రభధ్వమిమం పశ్వాదను జీవాథ సర్వే ||

రాష్ట్రభృతమ్

ఋతాషాడృతధామాగ్నిర్గన్ధర్వస్స ఇదం బ్రహ్మక్షత్రం పాతు తస్మై స్వాహా |
తస్యాషధయోఽప్సరస ఊర్జో నామ తా ఇదం బ్రహ్మక్షత్రం పాస్తు తాభ్యః స్వాహా |
సగ్ంహితో విశ్వసామా సూర్యో గన్ధర్వః స ఇదం బ్రహ్మక్షత్రం పాతు తస్మై స్వాహా |
తస్య మరీచయోఽప్సరస ఆయువో నామ తా ఇదం బ్రహ్మక్షత్రం పాస్తు తాభ్యః స్వాహా |
సుషుమ్నః సూర్యరశ్మిశ్చన్ద్రమా గన్ధర్వః స ఇదం బ్రహ్మక్షత్రం పాతు తస్మై స్వాహా |
తస్య నక్షత్రాణ్యఽప్సరసో బేకురయో నామ తా ఇదం బ్రహ్మక్షత్రం పాస్తు తాభ్యః స్వాహా |
భుజ్యస్సుపర్ణో యజ్ఞో గన్ధర్వః స ఇదం బ్రహ్మక్షత్రం పాతు తస్మై స్వాహా |
తస్య దక్షిణా అప్సరసస్తవా నామ తా ఇదం బ్రహ్మక్షత్రం పాస్తు తాభ్యః స్వాహా |
ప్రజాపతిర్విశ్వకర్మా మనో గన్ధర్వః స ఇదం బ్రహ్మక్షత్రం పాతు తస్మై స్వాహా |
తస్యర్కమాన్యప్సరసో వహ్లాయో నామ తా ఇదం బ్రహ్మక్షత్రం పాస్తు తాభ్యః స్వాహా |
ఇషిరో విశ్వవ్యచా వాతో గన్ధర్వః స ఇదం బ్రహ్మక్షత్రం పాతు తస్మై స్వాహా |
తస్యాపోఽప్సరసో ముదా నామ తా ఇదం బ్రహ్మక్షత్రం పాస్తు తాభ్యః స్వాహా ||

భువనస్య పతే యస్య త ఉపరి గృహ ఇహ చ |
సనోరాస్వాజ్యానిగ్ం రాయస్పాషాగ్ం సువీర్యగ్ం సంవత్సరీణాగ్ం స్వస్తిగ్ం స్వాహా ||

పరమేష్ఠయధిపతిర్మృత్యుర్గర్భరవ్యః స ఇదం బ్రహ్మక్షత్రం పాతు తస్మై స్వాహా |
 తస్య విశ్వమప్సరసో భువో నామ తా ఇదం బ్రహ్మక్షత్రం పాన్తు తాభ్యః స్వాహా |
 సుక్షితిస్సుభూతిర్భద్రకృతుస్సర్వాన్పర్జన్యో గర్భరవ్యః స ఇదం బ్రహ్మక్షత్రం పాతు తస్మై స్వాహా |
 తస్య విద్యుతోఽప్సరసో రుచో నామ తా ఇదం బ్రహ్మక్షత్రం పాన్తు తాభ్యః స్వాహా |
 దూరే హేతిరమృడయో మృత్యుర్గర్భరవ్యః స ఇదం బ్రహ్మక్షత్రం పాతు తస్మై స్వాహా |
 తస్య ప్రజా అప్సరసో భీరువో నామ తా ఇదం బ్రహ్మక్షత్రం పాన్తు తాభ్యః స్వాహా |
 చారుః కృపణకాశీ కామో గర్భరవ్యః స ఇదం బ్రహ్మక్షత్రం పాతు తస్మై స్వాహా |
 తస్యాధయోఽప్సరసశ్శోచయతీర్నామ తా ఇదం బ్రహ్మక్షత్రం పాన్తు తాభ్యః స్వాహా ||

సనో భువనస్య పతే యస్య త ఉపరి గృహ ఇహ చ |
 ఉరుబ్రహ్మణ్మైక్షత్రాయ మహి శర్మ యచ్ఛ స్వాహా ||

నమో అస్తు సర్వేభ్యో యే కే చ పృథివీమను |
 యే అంతరిక్షే యే దివి తేభ్యః సర్వేభ్యో నమః ||

యేఽదో రోచనే దివో యే వా సూర్యస్య రశ్మిషు |
 యేషామపు సదః కృమం తేభ్యః సర్వేభ్యో నమః ||

యా ఇషవో యాతుధానానాం యే వా వనస్పతీగ్ంరసు |
 యే వాఽవతీషు శేరతే తేభ్యః సర్వేభ్యో నమః ||

పంచవోడాః

అయంపురో హరికేశః సూర్యరశ్మిస్తస్య రథగృత్సశ్చ రథఉజాశ్చ సేనానిగ్రామణ్యఉ
 పుష్కోకస్థలా చ కృతస్థలా చాప్సరసరసఉ యాతుధానా హేతి రక్షగ్ంసి ప్రహేతిస్తేభ్యో
 నమస్తే నో మృడయన్తు తే యం ద్విష్మో యశ్చ నో ద్వేష్టి తం వో జంభే దధామి ||

అయం దక్షిణా విశ్వకర్మా తస్య రథస్వనశ్చ రథే చిత్రశ్చ సేనానిగ్రామణ్యఉ
 మేనకా చ సహజన్యా చాప్సరసరసఉ
 దక్షిణః పశవో హేతి పౌరుషేయోవధః వరహేతిస్తేభ్యో
 నమస్తే నో మృడయన్తు తే యం ద్విష్మో యశ్చ నో ద్వేష్టి తం వో జంభే దధామి ||

అ॒యం ప॒శ్చాద్వి॒శ్వవ్య॑వా॒స్తస్య॑ రథ॑ప్రోత॒శ్చాస॑మరథశ్చ సేనానిగ్రామణ్యఉ॑
ప్ర॒మోచ॑న్తి చాను॒మోచ॑న్తి చాప॒సర॑సఉ స॒ర్వా హే॒తిర్వా॒ప్యపూః॑ ప్రహే॒తిస్తే॒భ్యో
నమ॑స్తే నో మృ॒డయ॑న్తు తే యం ద్వి॒ష్ణో యశ్చ॑ నో దే॒వ్వి తం వో జంభే॑ దధామి ॥

అ॒యము॑త్తరా॒తన్యం॑యద్వ॒స్సుస్త॑స్య సేన॑జిచ్చ సు॒షేణ॑శ్చ సేనానిగ్రామణ్యఉ॑
వి॒శ్వాచీ॑ చ ఘృ॒తాచీ॑ చాప॒సరసా॑వాపో హే॒తిర్వా॒తః ప్రహే॒తిస్తే॒భ్యో
నమ॑స్తే నో మృ॒డయ॑న్తు తే యం ద్వి॒ష్ణో యశ్చ॑ నో దే॒వ్వి తం వో జంభే॑ దధామి ॥

అ॒యము॑పర్య॒ర్వాగ్స్సుస్త॑స్య తార్క్ష్యశాచరి॑ష్టనేమిశ్చ సేనానిగ్రామణ్యా॑వృ॒ర్వశీ॑
పూ॒ర్వచి॑త్తిశ్చాప॒సర॑సఉ విద్యుద్ధే॒తిర॑వస్సూర్జన॒వ్రహే॒తిస్తే॒భ్యో
నమ॑స్తే నో మృ॒డయ॑న్తు తే యం ద్వి॒ష్ణో రశ్చ॑ నో దే॒వ్వి తం వో జంభే॑ దధామి ॥

అప్రతిరథమ్

ఆ॒శుః శిశా॑నో వృ॒షభో॑ న యు॒ధ్మో ఘ॑నాఘ॒నః క్షోభ॑ణశ్చర్షణీనామ ।
సంక్ర॑న్దనోఽనిమిష ఏ॒కవీ॑రః శత॒గం సేనా॑ అజయత్సా॒కామి॑న్ద్రః ॥

సంక్ర॑న్దనేనానిమిషే॒ణ జి॒ష్ణునా॑ యుత్కా॒రేణ॑ దుశ్చ్యవనేన॑ ధృ॒ష్టునా॑ ।
తది॑న్ద్రే॒ణ జయ॑త తత సహ॒ధ్వం యు॒ధో నర॑ ఇ॒షహ॑స్తేన వృ॒ష్ణా ॥

స ఇ॒షహ॑స్త॒జః స ని॑షజీభి॒ర్వశీ॑ సగ్ంస్త॒ష్టా స యు॒ధ ఇన్ద్రో॑ గణేన॑ ।
సగ్ంస్ప॒ష్టజిత॑ సోమ॒పా బా॑హుశ॒ర్భ్యార్ధ॑ధ॒న్వా ప్రతి॑హితాభిరస్తా ॥

బృ॒హస్ప॑తే పరి దీ॒యార॑థేన రక్షోహా॒మిత్రా॑గ్ం అపబాధమా॒నః ।
ప్రభ॑జ్ఞాన్తే॒నాః ప్రమృ॑ణో యు॒ధా జయ॑న్నస్మాకమే॒ధ్యవి॒తా రథా॑నామ ॥

గోత్ర॑భిదం గోవిదం వజ్ర॒బాహుం॑ జయ॒న్తమ॑జ్మ ప్రమృ॒ణన్త॑మోజసా ।
ఇమ॑గ్ం స॒జాతా॑ అను వీరయధ॒వమి॑న్ద్రగ్ం సఖా॒యోఽను సగ్ం ర॑భధ్వమ ॥

బ॒లవి॑జ్ఞాయః స్థ॒వీరః॑ ప్ర॒వీరః॑ సహస్వా॒న వాజీ॑ సహమా॒న ఉ॒గ్రః ।
అభి॑వీరో అభిసత్వా సహో॒జా జైత్ర॑మిన్ద్ర రథమా తిష్ఠ గో॒విత్ ॥

అభి॑గోత్రాణి సహ॒సా గా॑హమా॒నోఽదా॑యో వీరశ్శతమ॒న్యూరి॑న్ద్రః ।
దుశ్చ్య॑వనః పృతనా॒షాడ॑యుద్ధో॒న్యఽస్మాక॑గ్ం సేనా అవతు ప్ర యుత్సు ॥

ఇన్ద్రో అసాం నేతా బృహస్పతిర్దక్షిణా యజ్ఞః పుర ఏతు సోమః |
దేవసేనానామభిభజ్జాతీనాం జయస్తీనాం మరుతో యన్త్యగ్రే ||

ఇన్ద్రస్య వృష్ణో వరుణస్య రాజ్ఞ ఆదిత్యానాం మరుతాగ్ం శర్ధ ఉగ్రమ్ |
మహామనసాం భువనచ్యవానాం ఘోషో దేవానాం జయతాముదస్థాత ||

అస్మాకమిన్ద్రః సమృతేషు ధ్వజేష్వస్మాకం యా ఇషవస్తా జయన్తు |
అస్మాకం వీరా ఉత్తరే భవన్త్యస్మాను దేవా అవతా హవేషు ||

ఉద్ధర్షయ మఘవన్నాయుధాన్యత సత్వనాం మామకానాం మహాగ్ంసి |
ఉద వృత్రహన వాజినాం వాజినాన్యద్రథానాం జయతామేతు ఘోషః ||

ఉప ప్రేత జయతా నరః స్థిరా వస్సన్తు బాహవః |
ఇన్ద్రో వశ్శర్మ యచ్ఛత్యనాథృష్యా యథాఽసథ ||

అవస్మష్టా పరా పత శరవ్యే బ్రహ్మసగ్ంశితా |
గఛామిత్రాన ప్రవిశ మైషాం కం చనోచ్ఛిషః ||

మర్మాణి తే వర్మభిశ్చాదయామి సోమస్త్యా రాజాఽమృతేనాభిఽవస్తామ్ |
ఉరోర్వరీయో వరీవస్తే అస్తు జయన్తం త్వామను మదన్తు దేవాః ||

యత్ర బాణాః సమృతన్తి కుమారా విశిఖా ఇవ |
ఇన్ద్రో నస్తత్ర వృత్రహా విశ్వాహా శర్మ యచ్ఛతు ||

శం చ మే మయశ్చ మే ప్రియం చ మేఽనుకామశ్చ మే
కామశ్చ మే సౌమనసశ్చ మే భద్రం చ మే శ్రేయశ్చ మే
వసశ్చ మే యశశ్చ మే భగశ్చ మే ద్రవిణం చ మే
యన్తా చ మే ధర్తా చ మే క్షేమశ్చ మే ధృతిశ్చ మే
విశ్వం చ మే మహాశ్చ మే సంవిచ్చ మే జ్ఞాత్రం చ మే
సూశ్చ మే ప్రసూశ్చ మే సీరం చ మే లయశ్చ
మ ఋతం చ మేఽమృతం చ మేఽయక్ష్మం చ మేఽనామయచ్ఛ మే
జీవాతుశ్చ మే దీర్ఘాయుత్వం చ మేఽనమిత్రం చ మేఽభయం చ మే
సుగం చ మే శయనం చ మే సూషా చ మే సుదినం చ మే ||

విహవ్యమ్

మహాగ్నే వరోఽపి విహవేష్వస్తు వయం త్వేన్ధానాస్తనువం పుషేమ |
 మహ్యం నమంతాం ప్రదిశశ్చతస్తస్త్వయాఽధ్యక్షేణ పృతనా జయేమ ||
 మమ దేవా విహవే సస్తు సర్వ ఇన్ద్రావంతో మరుతో విష్ణురగ్నిః |
 మమాంతరిక్షమురు గోపమస్తు మహ్యం వాతః పవతాం కామే ఆస్మిన్ ||
 మయి దేవా ద్రవిణమా యజంతాం మయ్యాశీరస్తు మయి దేవహూతిః |
 దైవ్యా హోతారా వనిషన్త పూర్వేఽరిష్టాస్సాస్యమ తనువా సువీరాః ||
 మహ్యం యజన్తు మమ యాని హవ్యాఽఽకూతిః సత్యా మనసో మే ఆస్తు |
 ఏనో మా ని గాం కతమవచనాహం విశ్వే దేవాసో ఆధి వోచతా మే ||
 దేవీర్షడుర్వీరురుణః కృణోత విశ్వే దేవాస ఇహ వీరయధ్వమ్ |
 మా హాస్మహి ప్రజయా మా తనూభిర్మా రథామ ద్విషతే సోమ రజన్ ||
 అగ్నిర్మన్యం ప్రతినుదన్ పురస్తాదదభో గోపాః పరిపాహి నస్త్యమ్ |
 ప్రత్యక్షోఽపి యన్తు నిగుతః పునన్తేఽమైషాం చిత్తం ప్రబుధా వినేశత్ ||
 ధాతా ధాతృణాం భువనస్య యస్పతిర్దేవగం సవితారమభిమాతిషాహమ్ |
 ఇమం యజ్ఞమశ్వినోభా బృహస్పతిర్దేవాః పోన్తు యజమానన్నయర్థాత్ ||
 ఉరువ్యచా నో మహిషశ్శర్మ యగంసదస్మిన్ హవే పురుహూతః పురుక్షు |
 స నః ప్రజాయై హర్యశ్వ మృడయేన్ద్ర మా నో రీరిషో మా పరా దాః ||
 యేనస్సపత్నా అప తే భవన్తిన్ద్రాగ్నిభ్యామవ బాధామహే తాన్ |
 వసవో రుద్రా ఆదిత్యా ఉపరిస్పృశం మోగ్రం చేత్తారమధిరాజమక్రన్ ||
 అర్వాశ్చామిన్ద్రమముతో హవామహే యో గోజిద్ధనజిదశ్వజిద్యః |
 ఇమం నో యజ్ఞం విహవే జషస్వాస్య కుర్మో హరివో మేదినం త్వా ||

మృగారమ్

అగ్నేర్మన్వే ప్రథమస్య ప్రచేతసో యం పాశ్చజన్యం బహవస్సమిన్ధతే |
 విశ్వస్యాం విశి ప్రవివిశివాగం సమిమహే స నో ముశ్చత్వగం హనః ||

యన్యేదం ప్రాణన్నిమిషద్యదేజతి యస్య జాతం జనమానం చ కేవలమ |
స్తామ్యగ్నిం నాథితో జోహవీమి స నో ముఞ్చత్వగ్ం హసః ||

ఇన్ద్రస్య మన్యే ప్రథమస్య ప్రచేతసో వృత్రఘ్నః స్తోమా ఉప మాముపాగుః |
యో దాశుషః సుకృతో హవముప గన్తా స నో ముఞ్చత్వగ్ం హసః ||

యః సంగ్రామం నయతి సంవశీ యుధే యః పుష్టాని సగ్ంసృజతి త్రయాణి |
స్తామిన్ద్రం నాథితో జోహవీమి స నో ముఞ్చత్వగ్ం హసః ||

మన్వే వాం మిత్రావరుణా తస్య విత్తగ్ం సత్యఉజసా దృగ్ంహణా యన్నుదేధీ |
యా రాజానగ్ం సరథం యాథ ఉగ్రా తా నో ముఞ్చత్వమాగసః ||

యో వాగ్ం రథ ఋజరశ్మిః సత్యధర్మా మిథుశ్చరన్తముపయాతి దూష్యన |
స్తామి మిత్రావరుణా నాథితో జోహవీమి తా నో ముంచతమాగసః |
వాయోస్సవితుర్విదధాని మన్మహే యావాత్మన్వద్విభృతో యా చ రక్షతః |
యా విశ్వస్య పరిభూ బభూవతుస్తా నో ముఞ్చత్వమాగసః ||

ఉపశ్రేష్ఠా న ఆశిషో దేవయోర్ధర్యే ఆస్థిరన్ |
స్తామి వాయుగ్ం సవితారం నాథితో జోహవీమి తా నో ముంచతమాగసః ||

రథీతమా రథీనామహ్వః ఊతయే శుభం గమిష్ఠా సుయమేభిరశ్వజః |
యయోర్వాం దేవౌ దేవేష్వనిశితమోజస్తా నో ముఞ్చత్వమాగసః ||

యదయాతం వహతుగ్ం సూర్యాయాస్త్రిచక్రేణ సగ్ం సదమిచ్ఛమానౌ |
స్తామి దేవావశ్వినఉ నాథితో జోహవీమి తా నో ముఞ్చత్వమాగసః ||

మరుతాం మన్వే అధి నో బ్రువన్తు ప్రేమాం వాచం విశ్వామవన్తు విశ్వే |
ఆశూన్స్తవే సుయమానూతయే తే నో ముఞ్చత్వేనసః ||

తిగ్రమాయుధం వీడితగ్ం సహస్వద్ధివ్యగ్ం శర్దః పృతనాసు జిష్ఠ |
స్తామి దేవాన్మరుతో నాథితో జోహవీమి తే నో ముఞ్చత్వేనసః ||

దేవానాం మన్వే అధి నో బ్రువన్తు ప్రేమాం వాచం విశ్వామవన్తు విశ్వే |
ఆశూన హువే సుయమానూతయే తే నో ముఞ్చత్వేనసః ||

యదిదం మాభిశోచతి పారుషేయేణ దైవ్యేన |
 స్తామి విశ్వాన్దేవాన్సథితో జోహవీమి తే నో ముఞ్చత్వేనసః ||
 అనునోద్యానుమతిర్యజ్ఞం దేవేషు మ అన్యతామ్ |
 అగ్నిశ్చ హవ్యవాహనో భవతాందాశుషే మయః ||
 అన్విదనుమతే త్వం మన్యాస్యై శం చ నః కృధి |
 క్రత్వే దక్షాయ నో హి ను ప్రణ ఆయుగ్ంషి తారిషః ||
 వైశ్వానరో న ఊత్యాఽప్ర యాతు పరావతః | అగ్నిరుక్థేన వాహసా ||
 పృష్టో దివి పృష్టో అగ్నిః పృథివ్యాం పృష్టో విశ్వా ఓషదీరావేశ |
 వైశ్వానరసహసా పృష్టో అగ్నిస్సనో దివా సారిషః పాతు నక్తమ్ ||
 యే అప్రథేతామమితేభిరోజోభిర్యే ప్రతిష్ఠే అభవతాం వసూనామ్ |
 స్తామి ద్యావాపృథివీ నాథితో జోహవీమి తే నో ముఞ్చతమగ్ంహసః ||
 ఉర్వీ రోదసీ వరివః కృణోతం క్షేత్రస్య పత్నీ అధి నో బ్రూయతమ్ |
 స్తామి ద్యావాపృథివీ నాథితో జోహవీమి తే నో ముఞ్చతమగ్ంహసః ||
 యత తే వయం పురుషత్రాయవిష్టాయవిష్టా విద్వాగ్ంసశ్చకృమా కచ్ఛనాఽఽగః |
 కృధీ స్వస్మాగ్ం అదితేరనాగా వ్యేనాగ్ంసి శిశ్రథో విష్వగన్న ||
 యథాహ తద్వసవో గఉర్యం చిత పదిషితామముఞ్చతా యజత్రాః |
 ఏవా త్వమస్మత ప్ర ముఞ్చావ్యగ్ంహః ప్రాతార్యగ్నే ప్రతరాన్న ఆయుః ||

సర్వాహుతీః

సమీచీ నామాసి ప్రాచీదిక్తస్యాస్తేఽగ్నిరధిపతిరసితో రక్షితా
 యశ్చాదిపతిర్యశ్చ గోప్తా తాభ్యాం నమస్తా నో మృడయతాం
 తే యం ద్విష్మో యశ్చ నో ద్వేష్టి తం వాం జంభే దధామి |
 ఓజస్విసీ నామాసి దక్షిణా దిక్తస్యాస్త ఇన్దోఽధిపతిః పృథాకూ రక్షితా
 యశ్చాదిపతిర్యశ్చ గోప్తా తాభ్యాం నమస్తా నో మృడయతాం
 తే యం ద్విష్మో యశ్చ నో ద్వేష్టి తం వాం జంభే దధామి |
 ప్రాచీ నామాసి ప్రతీచీ దిక్తస్యాస్తే సోమోఽధిపతిః స్వజో రక్షితా
 యశ్చాదిపతిర్యశ్చ గోప్తా తాభ్యాం నమస్తా నో మృడయతాం

తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వాం జంభే॑ దధామి |
 అ॒వస్థా॒వా నా॒మాసు॒యదీ॒శీ ది॒క్తస్యా॑స్తే॒ వరు॑ణోఽధి॒పతి॑స్తరశ్చ॒ రాజీ॑ రక్షితా
 యశ్చాది॒పతి॑ర్యశ్చ॒ గోప్తా॑ తాభ్యాం నమస్తా॒ నో మృ॑డయతాం
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వాం జంభే॑ దధామి |
 అధి॑పతీ॒ నామా॑సి బృహ॒తీ ది॒క్తస్యా॑స్తే॒ బృహ॒స్పతి॑రధి॒పతిః॑ శ్వి॒త్రో రక్షితా
 యశ్చాది॒పతి॑ర్యశ్చ॒ గోప్తా॑ తాభ్యాం నమస్తా॒ నో మృ॑డయతాం
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వాం జంభే॑ దధామి |
 వ॒శి॒నీ నా॒మా॒సీ॒యం ది॒క్తస్యా॑స్తే॒ యమో॑ఽధి॒పతిః॑ కల్మాషగ్రీ॒వో రక్షితా
 యశ్చాది॒పతి॑ర్యశ్చ॒ గోప్తా॑ తాభ్యాం నమస్తా॒ నో మృ॑డయతాం
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వాం జంభే॑ దధామి ||

గర్ధర్వాహుతీః

హే॒తయో॑ నామ॒స్థ తే॒షాం వః॑ పు॒రో గృ॒హా అగ్ని॑ర్వ ఇ॒షవః॑ స॒లితో
 వాత॑నామం తేభ్యో॒ వో నమ॑స్తే॒నో మృ॑డయత
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వో జంభే॑ దధమి |
 ని॒లి॒మా నామ॒స్థ తే॒షాం వో దక్షి॑ణా గృ॒హా పిత॑రో వ ఇ॒షవః॑ స॒గరో
 వాత॑నామం తేభ్యో॒ వో నమ॑స్తే॒నో మృ॑డయత
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వో జంభే॑ దధమి |
 వ॒జ్రి॒ణో నామ॒స్థ తే॒షాం వః॑ పశ్చా॒ద్గృ॒హా స్వ॒ప్నో వ ఇ॒షవో గ॒హ్వరో
 వాత॑నామం తేభ్యో॒ వో నమ॑స్తే॒నో మృ॑డయత
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వో జంభే॑ దధమి |
 అ॒వస్థా॒వానో నామ॒స్థ తే॒షాం వ ఉ॒త్తర॑ద్గృ॒హా ఆ॒పో వ ఇ॒షవః॑ స॒ముద్రో
 వాత॑నామం తేభ్యో॒ వో నమ॑స్తే॒నో మృ॑డయత
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వో జంభే॑ దధమి |
 అధి॑పతయో॒ నామ॒స్థ తే॒షాం వ ఉ॒పరి॑ గృ॒హా వర్షం॑ వ ఇ॒షవోఽవ॑స్వాన
 వాత॑నామం తేభ్యో॒ వో నమ॑స్తే॒నో మృ॑డయత
 తే॒ యం ద్వి॒ష్ణో॒ యశ్చ॑ నో॒ ద్వేష్టి॑ తం వో జంభే॑ దధమి |
 క్ర॒వ్యా నామ॒స్థ తే॒షాం వ ఇ॒హ గృ॒హా అన్నం॑ వ ఇ॒షవోఽని॑మిషో
 వాత॑నామం తేభ్యో॒ వో నమ॑స్తే॒నో మృ॑డయత

తే॒ యం ద్వి॒ష్ణో॑ యశ్చ॒ నో దే॒వస్త్వి॒ తం వో॒ జంభే॑ దధమి ।

అజ్యాని

శతా॑యుధాయ శత॑వీర్యాయ శతో॑తయే॒భిమా॑తిషాహే ।

శతం॑ యో నః శరదో॑ అజీ॒తాని॑న్దో నే॒షదతి॑ దురి॒తాని॑ విశ్వా॑ ॥

యే చ॒త్వారః॑ పథ॑యో దే॒వయా॑నా అంతరా॑ ద్యావా॑పృథి॒వీ వి॒యన్తి॑ ।

తేషాం॑ యో అజ్యాని॒ మజీ॑తి మా॒హవా॑త్త్వై నో దే॒వాః పరి॑దత్తే॒హ సర్వే॑ ॥

గ్రీ॒ష్మో హే॒మస్త॑ ఉత॑నో వస॒ంతః శర॑ద్వర్షాః సు॒విత॑నో అస్తు ।

తేషా॑మృతూనాగ్ం శత॑శరదానాం నివాత॑ ఏ॒షామభ॑యే స్యామ ॥

ఇ॒దువ॑త్సరాయ పరి॒వత్స॑రాయ సం॒వత్స॑రాయ కృ॒ణుతా॑ బృ॒హన్న॑మః ।

తేషాం॑ వ॒యగ్ం సు॒మతా॑ య॒జ్ఞయా॑నాం జ్యోగ॑జీతా అహ॑తాః స్యామ ॥

భ॒ద్రాన్మః శ్రే॒యః సమ॑నైష్ట దే॒వాస్త॑వ్యాః వసే॒న సమ॑శిమహి త్వా ।

స నో॑ మ॒యోభూః॑ పితో॑ ఆవిశ॒స్వ శన్తో॑కాయ తనవే॑ స్యో నః ॥

భూ॑తం భవ॑న్ భవి॒ష్యద్వ॑షటా॒స్వహా॑ నమ॒ ఋక్సా॑మ॒యజు॑ర్వ॒షటా॒స్వహా॑ నమో

గా॒యత్రీ॑త్రి॒ష్టప్త॑గతీ॒వషటా॒స్వహా॑ నమః పృథి॒వ్యన్తరి॑క్షమ॒ ద్యౌర్వ॑షటా॒స్వహా॑

నమో॑ఽగ్ని॒ర్వా॒యః సూ॒ర్యో వ॑షటా॒స్వహా॑ నమః ప్రా॒ణో వ్యా॒నోఽపా॑నో వ॒షటా॒స్వహా॑

నమో॑ఽన్నం కృ॒షిర్వృ॑ష్టిర్వ॒షటా॒స్వహా॑ నమః పితా॑ పుత్రః పౌత్రో వ॒షటా॒స్వహా॑ నమో

భూ॑ర్భువః సు॒వర్వ॑షటా॒స్వహా॑ నమః ॥

అథర్వశిరసమ్

ఇ॒న్దోద॑ధీః అ॒స్థభి॑ । వృ॒త్రాణ్య॑ప్రతి॒ష్కృతః॑ । జ॒ఘాన॑ నవతీర్నవ ।

ఇ॒చ్ఛన్న॑శ్వ॒స్య య॑చ్ఛరః । ప॒ర్వతే॑ష్వపశ్రితమ్ । తద్వి॒దచ్ఛి॑ర్యణావతి ।

ఆ॒త్రాహా॑ గోరమన్వత । నామ॑ త్వష్ట॒రపి॑చ్యమ్ । ఇ॒త్థ చ॑న్ద్రమసో గృ॒హే ।

ఇ॒న్ద్రమి॒ద్ధాథి॑నో బృహత్ । ఇ॒న్ద్రమ॑ర్కేభి॒రర్కి॑ణః । ఇ॒న్ద్రం వా॑సీరనూషత ।

ఇ॒న్ద్ర ఇ॒ధరో॑యః సచా॑ । సంమి॒శ్లా ఆ॑వచో యు॒జా । ఇ॒న్దో వ॒జ్రిహి॑రణ్యయః ।

ఇ॒న్దో దీ॒ర్ఘాయ॑ చక్షసే । ఆసూ॒ర్యగ్ం రో॑హయద్ధివి । విగో॒భిరద్రి॑మైరయత్ ।

ఇ॒న్ద్ర వా॑జేషు నో అవ । సహస్ర॑ప్రధనేషు చ । ఉ॒గ్ర ఉ॒గ్రాభి॑రూతిభిః ।

తమి॒న్ద్రం వా॑జయామసి । మహే॑ వృ॒త్రాయ॑ హన్తవే । సా వృ॒షో వృ॒షభో॑ఽభువత్ ।

ఇ॒న్ద్రః స దా॑మ॒నే కృ॒తః | ఓ॒జి॒ష్ఠః స॒బలే॑హితః | ద్యు॒మ్నీ శ్లో॒కి స॒సఉ॑మ్యః |
గి॒రా వ॒క్త్రో న సం॑భృతః | స॒బలో అ॒నప॑చ్యుతః | వ॒వక్షు॑రుగ్రో అ॒స్తృతః |

ప్రత్యంగిరసమ్

చక్షు॑షో హే॒తే మ॒నసో॑ హే॒తే | వాచో॑హే॒తే బ్ర॒హ్మణో॑ హే॒తే |
యో మా॑ఽఘాయురభిదాసతి | తమ॑గ్నే మే॒న్యాఽమే॒నిం కృ॑ణు |
యో మా॑ చక్షుషా॒ యో మ॒నస॑ | యో వా॒చా బ్ర॒హ్మణా॑ఘాయురభిదాసతి |
తయా॑ఽగ్నే త్వం మే॒న్యాఽ | అము॑మమే॒నిం కృ॑ణు |
యత్కి॒ణ్ణాసౌ మ॒నసా॑ యచ॒చ్ఛ వా॒చా | యజ్ఞై॑ర్బ్రహ్మా॒తి యజు॑ష హవిరి॒భిః |
తస్మృ॑త్యుర్నిర్వృత్యా సంవిదానః | పురా॑దిష్టాదాహుతీరస్య హన్తు |
యాతు॑ధానా నిర్వృతిరాదు రక్షః | తే అ॒స్యఘ్న॑స్త్వన్వతేన సత్యమ్ |
ఇన్ద్రో॑షితా ఆజ్యమస్య మథ్నన్తు | మా తత్స॑మృద్ధి యదసా కరోతి |
హస్మి॑ తేహం కృతగంహవిః | యో మే॑ ఘోరమచీకృతః |
అపా॑ంచౌ త ఉ॒భౌ బా॒హూ | అప॑నహ్యమాస్యస్యమ్ |
అగ్నే॑ర్దేవస్య బ్రహ్మణా | సర్వం తే॒వధి॑షంకృతమ్ |
పురా॑ఽముష్య వషట్కారాత్ | యజ్ఞం దే॒వేషు॑ నస్కృధి |
స్విష్ట॑మస్మాకం భూయాత్ | మాఽస్మా॑న ప్రాపన్నరాతయః |
అన్తి॑దూరే సతో అగ్నే | బ్రాతృ॑వ్యస్యాభిదాసతః |
వషట్కారే॒ణ వజ్రే॑ణ | కృత్యాగంహస్మి కృతామహమ్ |
యో మా॑ నక్తం దివా సాయమ్ | ప్రాత॑శ్చాహ్నో నిపీయతి |
అద్యా॑తమిన్ద్ర వజ్రేణ | బ్రాతృ॑వ్యం పాదయామసి |
ప్రా॒ణో రక్ష॑తి విశ్వమేజత్ | ఇరో॑భ భూత్వా బహుదా బహూని |
స ఇ॒త్యర్వం వ్యా॑నశే | యో దే॒వో దే॒వేషు॑ విభూరన్తః |
ఆవృ॑దూదాత క్షేత్రియధ్వగద్యౌషా | తమి॑త్ప్రాణం మనసోపశిక్షత |
అగ్రం దే॒వాసా॑మిదమత్తు నో హవిః | మన॑సశ్చిత్రేదమ్ |
భూ॒తం భ॑వ్యం చ గుప్యతే | తద్ధి॑దేవేవగ్రియమ్ |
ఆ న ఏ॒తుపు॑రశ్చరమ్ | సహ దే॒వైరి॑మగ్ం హవమ్ |
మనః శ్రే॒యసి శ్రే॒యసి | కర్మ॑న్యజ్ఞపతిం దధత్ |
జుష॑తాం మే వాగిదగం హవిః | విరా॑డ్ దేవీ పురోహితా |

హవ్యవాడనపాయినీ | యయా రూపాణీ బహుదా వదన్తి |
 పేశాగ్ంసి దేవాః పరమే జనిత్రే | సా నో విరాడనపస్సురన్తి |
 వాగ్దేవీ జషతామిదగ్ం హవిః | చక్షుర్దేవానాం జ్యోతిరమృతే న్యక్తమ్ |
 ఆస్య విజ్ఞానాయ బహుధా నిధీయతే | తస్య సుమ్నమశిమహి |
 మా నో హసీద్విచక్షణమ్ | ఆయురిన్నః ప్రతీర్యతామ్ |
 అనన్తాశ్చక్షుషావయమ్ | జివా జ్యోతిరశిమహి |
 సువర్ణ్యోతిరుతామృతమ్ | శ్రోత్రేణ భద్రముత శృణ్వన్తి సత్యమ్ |
 శ్రోత్రేణ వాచం బహుధోద్యమానామ్ | శ్రోత్రేణ మోదశ్చ మహశ్చ శ్రూయతే |
 శ్రోత్రేణ సర్వా దిశ ఆశృణోమి | యేన ప్రాచ్య ఉత దక్షిణా |
 ప్రతివ్యేదిశః శృణ్వన్త్యుత్తరాత్ | తదిచ్ఛోత్రం బహుధోద్యమానమ్ |
 ఆరాన్ననేమిః పరిసర్వం బభూవ ||

సిగ్ంహే వ్యాప్రు ఉత యా పృథాకౌ | త్విషిరగ్నౌ బ్రాహ్మణే సూర్యేయా |
 ఇన్ద్రం యా దేవీ సుభగా జజాన | సా న ఆగన్వర్చసా సంవిదానా |
 యా రాజన్యే దున్తభావాయతాయామ్ | అశ్వస్య క్షన్యేపురుషస్య మాయా |
 ఇన్ద్రం యా దేవీ సుభగా జజాన | సా న ఆగన్వర్చసా సంవిదానా |
 యా హస్తిని ద్వీపిని యా హిరణ్యే | త్విషిరశ్వేషు పురుషేషు గోషు |
 ఇన్ద్రం యా దేవీ సుభగా జజాన | సా న ఆగన్వర్చసా సంవిదానా |
 రథేఆక్షేషు వృషభస్య వజ్రే | వతే పర్జన్యే వరుణస్య శుష్మే |
 ఇన్ద్రం యా దేవీ సుభగా జజాన | సా న ఆగన్వర్చసా సంవిదానా |
 రాడసి విరాడసి | సమ్రాడసి స్వరాడసి |
 ఇన్ద్రాయ త్వా తేజస్వతే తేజస్వన్తగ్ం శ్రీణామి |
 ఇన్ద్రాయ త్వాజస్వత ఓజస్వన్తగ్ం శ్రీణామి |
 ఇన్ద్రాయ త్వా పయస్వతే పయస్వన్తగ్ం శ్రీణామి |
 ఇన్ద్రాయ త్వాఽఽయుష్మత ఆయుష్మన్తగ్ం శ్రీణామి |
 తేజోఽసి | తత్తే ప్రయచ్ఛామి | తేజస్వదన్తు మే ముఖమ్ |
 తేజస్వచ్ఛిరో అస్తు మే | తేజస్వాన విశ్వతః ప్రత్యజ్ |
 తేజసా సంపిపృగ్ధి మా |
 ఓజోఽసి | తత్తే ప్రయచ్ఛామి | ఓజస్వదన్తు మే ముఖమ్ |
 ఓజస్వచ్ఛిరో అస్తు మే | ఓజస్వాన విశ్వతః ప్రత్యజ్ |

ఓజసా సంపిపృగ్ధి మా |
 పయోఽసి | తత్తే ప్రయచ్ఛామి | పయస్వదస్తు మే ముఖమ్ |
 పయస్వచ్ఛిరో అస్తు మే | పయస్వాన విశ్వతః ప్రత్యజ్ఞే |
 పయసా సంపిపృగ్ధి మా |
 ఆయురసి | తత్తే ప్రయచ్ఛామి | ఆయుష్షదస్తు మే ముఖమ్ |
 ఆయుష్షచ్ఛిరో అస్తు మే | ఆయుష్మాన విశ్వతః ప్రత్యజ్ఞే |
 ఆయుషా సంపిపృగ్ధి మా |
 ఇమమగ్న ఆయుషే వర్చసే కృధి | ప్రియగ్ంరేతో వరుణ సోమ రాజన్ |
 మాతేవాస్మా అదితే శర్మ యచ్ఛ | విశ్వేదేవా జరదష్టిర్యథాఽసత్ |
 ఆయురసి విశ్వాయురసి | సర్వాయురసి సర్వమాయురసి |
 యతో వాతో మనోజవాః | యతః క్షరన్తి సిన్ధవః |
 తాసాన్త్యా సర్వాసాగ్ం రుచా | అభిషింఛామి వర్చసా |
 సముద్ర ఇవాసి గహ్మనా | సోమ ఇవాస్యదాభ్యః |
 అగ్నిరివ విశ్వతః ప్రత్యజ్ఞే | సూర్య ఇవ జ్యోతిషా విభూః |
 అపాం యో ద్రవణే రసః | తమహమస్మా ఆముష్యాయణాయ |
 తేజసే బ్రహ్మవర్చసాయ గృహ్ణామి |
 అపాం యో ఊర్మో రసః | తమహమస్మా ఆముష్యాయణాయ |
 ఓజసే వీర్యాయ గృహ్ణామి |
 అపాం యో మధ్యతో రసః | తమహమస్మా ఆముష్యాయణాయ |
 ఆయుషే దీర్ఘాయుత్వాయ గృహ్ణామి |
 అహమస్మి ప్రథమజా ఋతస్య | పూర్వం దేవేభ్యో అమృతస్య నాభిః |
 యో మా దదాతి స ఇదేవ మా వాః | అహమన్నమన్నమదన్తమద్మి |
 పూర్వమగ్నేరపి దహత్యన్నం | యత్తో హాసతే అహముత్తరేషు |
 వ్యాత్తమస్య పశవస్సుజమ్భమ్ | పశ్యన్తి ధీరా ప్రచరన్తి పాకాః |
 జహోమ్యన్యన్నజహోమ్యన్యమ | అహమన్నం వశమిచ్ఛరామి |
 సమానమర్థం పర్యేమి భుంజత్ | కో మామన్నం మనుష్యా దయేత |
 పరాకే అన్నం నిహితం లోక ఏతత్ | విశ్వేర్దేవైః పితృభిర్గుప్తమన్నమ్ |
 యదద్యతే లుప్యతే యత్పరోప్యతే | శతతమి సా తనూర్మే బభూవ |
 మహాన్త ఉ చరూ సకృద్ధృగ్ధేన పశౌ | దివంచ పృణ్ణి పృథివీం చ సాకమ్ |

తత్సంపిబన్తో న మిన్నన్తి వేదసః | నైతద్భూయో భవతి నో కనీయః |
 అన్నం ప్రాణమన్నమపానమాహుః | అన్నం మృత్యుం తము జీవాతుమాహుః |
 అన్నం బిరహ్మణో జరసం వదన్తి | అన్నమాహుః ప్రజననం ప్రజానామ |
 మోఘమన్నం విన్దతే అప్రచేతాః | సత్యం బ్రహ్మి వధ ఇత్య తస్య |
 నార్యమణం పుష్యతి నో సఖాయమ | కేవలాఘో భవతి కేవలాది |
 అహం మేఘస్తనయన్వర్షన్నస్మి | మామదన్త్యహమద్యన్యాన్ |
 అహగంసదమృతో భవామి | మదాదిత్యా అధి సర్వే తపన్తి |
 దేవీం వాచమజనయన్త దేవాః | తాం విశ్వరూపాః పశవో వదన్తి |
 సా నో మన్ద్రేషమూర్తం దుహానా | ధేనుర్వాగస్మానుపసుష్టుతైతు |
 యద్వాగ్వదన్త్యవిచేతనాని | రాష్ట్ర దేవానాన్నిషసాదమన్ద్రా |
 చతస్ర ఊర్జండుదుహే పయాగ్ంసి క్వస్విదస్యాః పరమం జగామ |
 అనన్తామన్తాదధి నిర్మితాం మహిమ్ | యస్యాం దేవా అదధుర్భజనాని |
 ఏకాక్షరమాం ద్విపదాగ్ంషత్పదాశ్చ | వాచం దేవా ఉపజీవన్తి విశ్వే |
 వాచం దేవా ఉపజీవన్తి విశ్వే | వాచం గన్ధర్వాః పశవో మనుష్యాః |
 వాచీమావిశ్వా భువనాన్యర్పితా | సా నో హవం జషతామిన్ద్రపత్నీ |
 వాగక్షరం ప్రథమజా ఋతస్య | వేదానాం మాతామృతస్య నాభిః |
 సానో జషాణోప యజ్ఞమాగాత్ | అవన్తి దేవీ సుహవామే అస్తు |
 యామృషయో మన్తకృతో మనీషిణః | అన్వైచ్ఛన్దేవాస్తపసా శ్రమేణ |
 తాం దేవీం వాచగంహవిషా యజామహే | సా నో దధాతు సుకృతస్య లోకే |
 చత్వారి వాక్పరిమితా పదాని | తాని విదుర్బ్రాహ్మణా యే మనీషిణః |
 గుహా శ్రీణి నిహితా నేగంయన్తి | తురీయం వాచో మనుష్యా వదన్తి |
 శ్రద్ధయాగ్నిః సమిధ్యతే | శ్రద్ధయా విన్దతే హవిః |
 శ్రద్ధాం భగస్య మూర్ధని | వచయా వేదయామసి |
 ప్రియగంశ్రద్ధే దదతః | ప్రియగంశ్రద్ధే దిదాసతః |
 ప్రియం భోజేషు యజ్వసు | ఇదం మ ఉదితం కృధి |
 యథా దేవా అసురేషు | శ్రద్ధాముగ్రేషు చక్రై |
 ఏవం భోజేషు యజ్వసు | అస్మాకముదితం కృధి |
 శ్రద్ధం దేవా యజమానాః | వాయుగోపా ఉపాసతే |
 శ్రద్ధాగ్ం హృదయ్యయాఽఽకూత్యా | శ్రద్ధయా హూయతే హవిః |

శ్రద్ధాం ప్రాతర్హవమహే | శ్రద్ధాం మధ్యందినం పరి |
 శ్రద్ధాగ్ం సూర్యస్య నిమ్రుచి | శ్రే శ్రద్ధాపయేహ మా |
 శ్రద్ధా దేవానధివస్తే | శ్రద్ధ విశ్వమిదం జగత్ |
 శ్రద్ధాం కామస్య మాతరమ్ | హవిష వర్ధయామసి |
 బ్రహ్మజ్జ్ఞానం ప్రథమం పురస్తాత్ | విసిమతస్సురుహో వేన ఆవః |
 స బుద్ధియా ఉపమా అస్య విష్టాః | సతశ్చ యోనిమసతశ్చ వివః |
 పితా విరాజామృషభో రయీణామ్ | అన్తరిక్షం విశ్వరూప ఆవివేశ |
 తమర్కైరభ్యర్చన్తి వత్సమ్ | బ్రహ్మ సన్తం బ్రహ్మణా వర్ధయన్తః |
 బ్రహ్మ దేవానజనయత్ | బ్రహ్మ విశ్వమిదం జగత్ |
 బ్రహ్మణః క్షత్రన్నిర్మితమ్ | బ్రహ్మ బ్రాహ్మణ ఆత్మనా |
 అన్తరస్మిన్నేమే లోకాః | అన్తర్విశ్వమిదం జగత్ |
 బ్రహ్మైవ భూతానాం జ్యేష్ఠమ్ | తేన కోఽర్హతి స్పర్ధితుమ |
 బ్రహ్మన్దేవాస్త్రయస్త్రిగ్ంశత్ | బ్రహ్మన్నిన్ద్యప్రజాపతీ |
 బ్రహ్మన హ విశ్వా భూతాని | నావీవాన్తః సమాహితా |
 చతస్ర ఆశాః ప్రచరన్త్వగ్నయః | ఇమం నో యజ్ఞం నయతు ప్రజానన్ |
 ఘృతం పిన్వన్నజరగ్ం సువీరమ్ | బ్రహ్మసమిద్భవత్యాహుతీనామ్ |
 ఆగావోఅగ్మన్నత భద్రమక్రన్ | సిదన్తు గోష్ఠీరణయన్త్వస్మై |
 ప్రజావతీః పురురూపా ఇహ స్యుః | ఇన్ద్రాయ పూర్వీరుషసో దుహానాః |
 ఇన్ద్రో యజ్ఞేనే పృణతే చశిక్షతి | ఉపద్ధదాతి న స్వం ముషాయతి |
 భూయో భూయో రయిమిదస్య వర్ధయన్ | అభిన్నే ఖిల్లే నిదధాతి దేవయుమ్ |
 న తా నశన్తి న దభాతి తస్కరః | నైనా అమిత్రో వ్యథిరదధర్షతి |
 దేవాగ్ంశ్చ యాభిర్యజతే దదాతి చ | జ్యోగితా భిన్నచతే గోపతిః సహ |
 న తా అర్వా రేణుక కాతో అశ్నుతే | న సగ్ంస్కృతత్రపుపయన్తి తా అభి |
 ఉరుగాయమభయన్తస్య తా అను | గావో మర్త్యస్య విచిరన్తి యజ్వనః |
 గావో భగో గావ ఇన్ద్రో మే అచ్ఛాత్ | గావః సోమస్య ప్రథమస్య భక్షః |
 ఇమా యాగావస్సజాన స ఇన్ద్రః | ఇచ్ఛామీద్ధృదా మనసా చిదిన్ద్రమ్ |
 యూయం గావో మేదయథా కృశంచత్ | అశ్లీలం చిత్కృణుథా సుప్రతీకమ్ |
 భద్రం గృహం కృణుథ భద్రవాచః | బ్రహ్మద్వో వయ ఉచ్యతే సభాసు |
 ప్రజావతీః సూయవనగ్ంరిశన్తీః | శుద్ధా అపస్స ప్రపాణే పిబన్తీః |

మావస్నేన ఇశత మాఘశగ్ంసః | పరివోహాతీ రుద్రస్య వృంజ్యాత్ |
 ఉపేదముపపర్చనమ్ | ఆసు గోషూప పృచ్యతామ్ |
 ఉపషభస్య రేతసి | ఉపేన్ద్ర తవ వీర్యే |
 తా సూర్యాచన్ద్రమసా విశ్వభృత్తమామహాత్ |
 తేజో వసు మద్రాజతో దివి | సమాత్మానాచరతస్సామ చారిణా |
 యయోవ్రతన్నమమే జాతుదేవయోః | ఉభావన్తఉ పరియాత అర్ఘ్యై |
 దివో నరశ్మిగ్ంస్తనుతోవ్యర్ణవే | ఉభా భువన్తీభువనా కవిక్రతూ |
 సూర్యా న చన్ద్రా చరతో హతామతీ | పతీద్యుమద్విశ్వవిదా ఉభా దివః |
 సూర్యా ఉభా చన్ద్రమసా విచక్షణా | విశ్వవారా వరివో భావరేణ్యా |
 తా నోఽవతం మతిమన్తా మహివ్రతా | విశ్వ వపరి ప్రతరణా తరన్తా |
 సువర్విదా దృశయే భూరి రశ్మి | సూర్యా హి చన్ద్రా వసుత్వేష దర్శతా |
 మనస్విన్వో భాఽనుచరతోనుసందివమ్ | అస్య శ్రవో నద్యః సప్త బిభ్రతి |
 ద్యావాక్షామా పృథివీ దర్శతం వపుః | ఆస్మే సూర్యాం చన్ద్రమసాఽభిచక్షే |
 శ్రద్ధేకమిన్ద్ర చరతో విచర్తురమ్ | పుర్వాపరంచరతోమాయయైతౌ |
 శిశూ శ్రీడన్తఉ పరియాతో అధ్వరమ్ | విశ్వాన్యన్యో భువనాఽభిచష్టే |
 ఋతూనన్యో విదధజ్జాయతే పునః ||

హిరణ్యవర్ణాః శుచయః పావకా యాసు జాతః కశ్యపో యాస్విన్ద్యః |
 అగ్నిం యా గర్భం దధిరే విరూపాస్తాన ఆపశ్యగ్ం సోనా భవన్తు ||
 యాసాగ్ం రాజా వరుణో యాతి మధ్యే సత్యాన్తతే అవపశ్యమ జనానామ |
 మధుశుచతశ్శుచయో యాః పావకాస్తా న ఆపశ్యగ్ం సోనా భవన్తు ||
 యాసామ దేవా దివి కృణ్వన్తి భక్షం యా అన్తరిక్షే బహుధా భవన్తి |
 యాః పృథివీమ పయసోన్దన్తి శుక్రాస్తా న ఆపశ్యగ్ం సోనా భవన్తు ||
 శివేన మా చక్షుషా పశ్యతాపశ్శివయా తనువోప స్పృశత త్వచమ మే |
 సర్వాగ్ం అగ్నిగ్ం రపుషదో హువో వో మయి వరోఽచ బలమోజో నిధత్త ||
 ఆపోభద్రా గృతమిదాప ఆసురగ్నిషోమఉ బిభ్రాత్యాప ఇత్యాః |
 తీవ్రో రసో మధుపృచామరంగమ ఆ మా ప్రాణేన సహ వర్చ సాగన్ ||

ఆదిత్యశ్యామ్యుత వా శృణోమ్యామా ఘోషో గచ్ఛతి వాజ్ న ఆసామ్ |
మన్యేభేజానో అమృతస్య తర్హి హిరణ్యవర్ణా అతృపం యదావః ||

నాసదాసీన్నో సదాసీత్తదాసీమ్ | నాసీద్రజో నో వ్యోమా పరో యత్ |
కిమావరివః కుహ కస్య శర్మన్ | అమృతః కిమాసిద్ధహనం గభీరమ్ |
న మృత్యురమృతం తర్హి న | రాత్రియా అహ్న ఆసీత ప్రకేతః |
ఆనీదవాతగ్ం స్వధయా తదేకమ్ | తస్మాద్ధాన్యం న పరః కించనాస |
తమ ఆసీత్తమసా గూఢమగ్రే ప్రకేతమ్ | సఖిగ్ం సర్వ మా ఇదమ్ |
తుచ్ఛేనాభృపి హితం యదాసీత్ | తమసస్తస్మహినా జాయతైకమ్ |
కామస్తదగ్రే సమవర్తతాథ | మనసో రేతః ప్రథమం యదాసీత్ |
స తో బన్ధుమసతి నిరవిన్దన | హృదిప్రతిష్యా కవయో మనీషా |
తిరశ్చిన్తో వితతో రశ్మిరేషామ్ | అధస్విదాసి త దుపరిస్విదాసి త త్ |
రేతోధా ఆసన్మహిమా న ఆసన్ | స్వధా అవస్తాత ప్రయతిః పురస్తాత్ |
కో అద్ధ వేద క ఇహ ప్రవోచత్ | కుత ఆ జాతా కుత ఇయం విసృష్టిః |
ఆర్వాగైవా అస్య విసర్జనాయ | అథా కో వేదయత ఆ బభూవ |
ఇయం విసృష్టిర్యత ఆబభూవ | యది వా దధే యది వా న |
యో అస్యాధ్యక్షః పరమే వ్యోమన్ | సో అంగ వేద యది వా న వేద |
కిగ్ంస్విద్వనం క ఉ స వృక్ష ఆసీత్ | యతో ద్యావాపృథివీ నిష్ఠతక్షుః |
మనీషిణో మనసాపృచ్ఛతే దుతత్ | యదధ్యతిష్ఠద్భువనాని ధారయన్ |
బ్రహ్మ వనం బ్రహ్మ సవృక్ష ఆసీత్ | యత్తో ద్యావాపృథివీ నిష్ఠతక్షుః |
మనీషిణో మనసా విబ్రవీమి వః | బ్రహ్మోధ్యతిష్ఠద్భువనాని ధారయన్ |
ప్రాతరగ్నిం ప్రాతరిన్ద్రగ్ం హవామహే | ప్రాతరిత్రావరుణా ప్రాతరశ్వినా |
ప్రాతరభగం పూషణం బ్రహ్మణస్పతిమ్ | ప్రాతః సోమముత రుద్రగ్ం హువేమ |
ప్రాతర్జితం భగముగ్రగ్ం హువేమ | వయం పుత్రమదితేర్యో విధర్తా |
ఆఘృచ్ఛిద్యం మన్యమానస్తురశ్చిత్ | రాజాచిద్యం భగం భక్షిత్యాహ |
భగ ప్రణేతరభగ సత్యరాధః | భగేమాం ధియముదవదదన్నః |
భగ ప్రణో జనయ గోభిరశ్వశ్శః | భగ ప్రన్యభిర్నృవన్తః స్యామ |
ఉతేదాసిం భగవన్తః స్యామ | ఉత ప్రపితృ ఉత మధ్య అహ్నోమ |
ఉతోదీతా మఘవన్తూర్మస్య | వయం దేవానాగ్ం సుమతౌ స్యామ |
భగ ఏవ భగవాగ్ం అస్తు దేవాః | తేన వయం భగవన్తః స్యామ |

తన్వా॑ భగ॑ సర్వ॑ ఇ॒జ్ఞోహ॑వీమి | స॒నో భగ॑ పుర॑ ఏ॒తా భ॑వేహ |
 సమ॑ధ్వర॒యోష॑సోనమ॒న్త | దధి॑క్రావే॒వ తుచ॑యే పదా॒య |
 అర్వా॑చీనం వసు॒విదం భగ॑న్నః | రథ॑మి॒వాశ్వా వా॑జిన॒ ఆవ॑హన్తు |
 అశ్వా॑వ॒తీర్గోమ॑తీర్న ఉ॒షాసః॑ | వీర॑వ॒తీః సద॑ముచ్చ॒న్తు భ॑ద్రాః |
 ఘృ॒తం దుహా॑నా వి॒శ్వతః॑ ప్ర॒పీనాః॑ | యూ॒యం పా॑త స్వ॒స్తిభిః॑ సదా॒ నః॑ ||

అగ్ని॑ర్నః పాతు॑ కృ॒త్తికాః॑ | నక్ష॑త్రం దే॒వమి॑న్ద్రియమ |
 ఇద॑మాసాం విచక్ష॑ణమ | హ॒విరా॑సం జ॒హోత॑న |
 య॒స్య భా॑న్తి ర॒శ్మయో॑ య॒స్య కే॒తవః॑ | య॒న్యేమా॑ విశ్వా భు॒వనా॑ని సర్వా॑ |
 స కృ॒త్తికా॑భిరభిసం॒వసా॑నః | అగ్ని॑ర్నః దే॒వస్స॒వితే॑ దధాతు ||

ప్ర॒జాప॑తే రోహిణీ॑వేతు ప॒త్నీ | వి॒శ్వరూ॑పా బృహ॒తీ చి॒త్రభా॑నుః |
 సా నో॑ య॒జ్ఞస్య॑ సువి॒తే దధా॑తు | యథా॑ జీ॒వేమ॑ శరద॒స్సవీ॑రాః |
 రోహిణీ॑ దే॒వ్యద॑గాతుర్నో॒స్తాత॑ | విశ్వా॑ రూప॒ణీ ప్ర॒తిమో॑దమానా |
 ప్ర॒జాప॑తిగ్ం హ॒విషా॑ వర్ధయ॒న్తి | ప్రియా॑ దే॒వానా॑ముపయాతు య॒జ్ఞమ॑ ||

సోమో॑ రాజా మృగశీ॒రషే॑ణ ఆగన్న | శి॒వం నక్ష॑త్రం ప్రియమ॒స్య ధా॑మ |
 ఆప్యా॑యమానో బహు॒ధా జనే॑షు | రే॒తః ప్ర॒జాం య॒జమా॑నో దధాతు |
 య॒త్తే నక్ష॑త్రం మృగశీ॒రషమ॑స్తి | ప్రియ॑గ్ం రాజ॒న ప్రియ॑తమం ప్రియాణా॑మ |
 తస్మై॑ తే సోమ హ॒విషా॑ విధేమ | శన్న॑ ఏధి ద్వి॒పదే॑ శం చతు॒ష్పదే॑ ||

ఆర్ధ్రా॑యా రు॒ద్రః ప్రథ॑మా న ఏతి | శ్రేష్ఠో॑ దే॒వానాం॑ పతి॒రఘ్ని॑యానా॑మ |
 నక్ష॑త్రమ॒స్య హ॒విషా॑ విధేమ | మా నః॑ ప్ర॒జాగ్ం రీ॒రిష॑న్మోత వీరా॒న |
 హేతి॑ రు॒ద్రస్య॑ పరి॒ణో వృ॑ణక్తు | ఆర్ధ్రా॑ నక్ష॑త్రం జ॒షతా॑గ్ం హ॒విర్నః॑ |
 ప్ర॒ముఞ్చ॑మానౌ దురి॒తాని॑ విశ్వా | అపా॑ఘశగ్ంసన్నదతామరాతిమ ||

పున॑ర్నో దే॒వ్యదీ॑తిస్పృణోతు | పున॑ర్వసూనః పున॑రేతాం య॒జ్ఞమ॑ |
 పున॑ర్నో దే॒వా అభి॑యన్తు సర్వే | పునః॑ పున॑ర్వో హ॒విషా॑ యజామః |
 ఏ॒వా న దే॒వ్యదీ॑తిరనర్వా | విశ్వ॑స్య భ॒ర్తృ జగ॑తః ప్ర॒తిష్ఠా॑ |
 పున॑ర్వసూ హ॒విషా॑ వర్ధయ॒న్తి | ప్రియ॑మ దే॒వానా॑మవ్యేతు పాథః॑ ||

బృహస్పతిః ప్రథమం జాయమానః | తిష్యమ నక్షత్రమభి సంబభూవ |
 శ్రేష్ఠో దేవానాం పృతనాసుజ్జిష్ఠః | దిశోఽను సర్వా అభయనో అస్తు |
 తిష్యః పురస్తాదుత మధ్యతో నః | బృహస్పతిర్నః పరిపాతు పశ్చాత |
 బాధేతాన్వేషో అభయం కృణుతామ | సువీర్యస్య పతయస్యామ ||
 ఇదగ్ం సర్వేభ్యో హవిరస్తు జష్టమ | ఆశ్రేషా యేషామనుయన్తి చేతః |
 యే అన్తరిక్షం పృథివీం క్షియన్తి | తే నస్సర్వాసో హవమాగమిష్ఠాః |
 యే రోచనే సూర్యస్యాపి సర్వాః | యే దివం దేవీమనుసశ్చరన్తి |
 యేషమశ్రేషా అనుయన్తి కామమ | తేభ్యస్సర్వేభ్యో మధుమజ్జహోమి ||
 ఉపహూతాః పితరో యే మఘాసు | మనోజవసస్సుకృతస్సుకృత్యాః |
 తే నో నక్షత్రే హవమాగమిష్ఠాః | స్వధాబిర్యజ్ఞం ప్రయతం జషన్తామ |
 యే అగ్నిదగ్ధా యేఽనగ్నిదగ్ధాః | యేఽముల్లోకం పితరః క్షియన్తి |
 యాగ్ంశ్చ విద్యయాగ్ం ఉ చ న ప్రవిద్య | మఘాసు యజ్ఞగ్ం సుకృతమ జషన్తామ ||
 గవాం పతిః ఫల్గునీనామసి త్వమ | తదర్యమన వరుణమిత్ర చారు |
 తం త్వా వయగ్ం సనితారగ్ం సనీనామ | జీవా జీవన్తముప సంవిశేమ |
 యేనేమా విశ్వా భువనాని సజ్జితా | యస్య దేవా అనుసంయన్తి చేతః |
 అర్యమా రాజాఽజరస్తు విష్మాన | ఫల్గునీనామృషభో రోరవీతి ||
 శ్రేష్ఠో దేవానామ భగవో భగాసి | తత్వా విధుః ఫల్గునీస్తస్య విత్తాత |
 అస్మభ్యం క్షత్రమజరగ్ం సువీర్యమ | గోమదశ్వవదుపసన్నదేహ |
 భగోహ దాతా భగ ఇత్ప్రదాతా | భగో దేవీః ఫల్గునీరావివేశ |
 భగన్యేత్తం ప్రసవం గమేమ | యత్ర దేవైస్సధమాదం మదేమ ||
 ఆయాతు దేవస్సవితోపయాతు | హిరణ్యయేన సువృతా రథేన |
 వహన హస్తగ్ం సుభగ్ం విద్యునాపసమ | ప్రయచ్ఛన్తం పపురిం పుణ్యమచ్ఛ |
 హస్తః ప్రయచ్ఛ త్వమృతం వసీయః | దక్షిణేన ప్రతిగృభ్ణీమ ఏనత |
 దాతారమద్య సవితా విదేయ | యో నో హస్తాయ ప్రసువాతి యజ్ఞమ ||
 త్వష్టా నక్షత్రమభ్యేతి చిత్రామ | సుభగ్ం ససంయువతిగ్ం రాచమానామ |
 నివేశయన్సమృతాన్మర్త్యాగ్ంశ్చ | రూపాణి పిగ్ంశన భువనాని విశ్వా |
 తన్నస్తవష్టా తదు చిత్రా వివష్టామ | తన్నక్షత్రం భూరిదా అస్తు మహ్యమ |
 తన్నః ప్రజాం వీరవతీగ్ం సనోతు | గోభిర్నో అక్షైస్సమనక్తు యజ్ఞమ ||

వా॒యుర్న॑క్షత్ర॒మభ్యే॑తి నిష్ఠా॒మ | తి॒గ్మశ్చ॑ంగో వృ॒షభో॑ రో॒రువా॑ణః |
 స॒మీర॑యన భువనా మాతరి॒శ్వా | అప॑ ద్వేషాగ్ంసి నుదతామరా॒తీః |
 తన్నో॑ వాయస్తదు నిష్ఠా॒మ శృ॑ణోతు | తన్నక్షత్రం భూరిదా అస్తు మహ్య॑మ |
 తన్నో॑ దేవాసో అనుజానస్తు కామమ్ | యథా తరేమ దురితాని విశ్వా ॥

దూ॒రమ॑స్మచ్ఛత్ర॒వో య॑న్తు భీ॒తాహ॑ | తదీ॒న్ద్రాగ్ని॑ కృ॒ణుతా॑మ తద్విశా॒భే |
 తన్నో॑ దేవా అనుమదస్తు య॒జ్ఞమ॑ | పశ్చా॒త పు॒రస్తా॑దభయన్నో అస్తు |
 నక్ష॑త్రాణామధిపత్ని విశా॒భే | శ్రేష్ఠా॑విన్ద్రాగ్ని భువనస్య గోపా |
 వి॒షాచ॑శ్శత్రూనపబాధమానౌ | అపక్షుధన్నుదతామరాతిమ ॥

పూ॒ర్ణా పశ్చా॒దుత॑ పూ॒ర్ణా పు॒రస్తా॑త | ఉన్మ॑ధ్యతః ప॒ఉర్ణ॑మాసీ జిగాయ |
 తన్నో॑ దేవా అధిసంవసంతః | ఉత్త॑మే నాక ఇహ మాదయన్తామ |
 పృ॒థ్వీ సు॒వరా॑చ్చ యువతిః సజ్జోషాః | ప॒ఉర్ణ॑మాస్యదగాచ్చోభమానా |
 ఆప్యా॑యయన్తి దురితాని విశ్వా | ఉరుం దుహం యజమానాయ య॒జ్ఞమ్ ॥

ఋ॒ద్ధ్యాన్మ॑ హ॒వైర్వర్ష॑మసోపసద్య | మిత్రం దేవం మిత్రధేయం నో అస్తు |
 అనూ॑రాధాన హవిషా వర్ధయంతః | శతం జీవేమ శరదః సవీరాః |
 చిత్ర॑మ నక్షత్రముదగాత్పురస్తాత | అనూ॑రాధా స ఇతి యద్వదన్తి |
 తస్మి॑త్ర పతి పథిభిర్దేవయానభిః | హిరణ్యయైర్విత్తైరన్తరిక్షే ॥

ఇ॒న్ద్రో జ్యేష్ఠా॑మను నక్షత్రమేతి | యస్మి॑న వృత్రం వృత్ర తూర్వో తతార |
 తస్మి॑న్వయమవృతం దుహానాః | క్షుధన్తరేమ దురితిం దురిష్టిమ |
 పు॒రన్దరా॑య వృషభాయ ధృష్ణవే | అషా॑ధాయ సహమానాయ మి॒థుషే॑ |
 ఇ॒న్ద్రాయ॑ జ్యేష్ఠా మధుమద్దుహానా | ఉరుం కృ॒ణోతు॑ యజమానస్య లోకమ ॥

మూ॒లం ప్ర॑జాం పిరవతీం విదేయ | పరా॑చ్యేతు నిర్మతిః పరాచా |
 గోభి॑ర్నక్షత్రం పశుభిస్సమక్తమ | అహ॑ర్భూయాద్యజమానాయ మహ్య॑మ |
 అహ॑ర్నో అద్య సువితే దదాతు | మూ॒లం నక్ష॑త్రమితి యద్వదన్తి |
 పరా॑చీం వాచా నిర్మతిం నుదామి | శివం ప్రజయై శివమస్తు మహ్య॑మ ॥

యా ది॒వ్యా ఆపః॑ పయసా సమ్భ॒భూవుః॑ | యా అన్తరి॑క్ష ఉత పార్థి॒వీర్యాః॑ |
 యాసా॑మషా॒థా అను॑యన్తి కామమ్ | తా న ఆపః శగ్ం సోనా భవన్తు |
 యాశ్చ॑ కూ॒ప్యా యాశ్చ॑ నాద్యా॒స్సము॑ద్రియాః | యాశ్చ॑ వైశన్తిరుత ప్రాసచీర్యాః |
 యాసా॑మషా॒థా మధు॑ భక్షయన్తి | తా న ఆపః శగ్ం సోనా భవన్తు ॥

తన్నో విశ్వే ఉప శృణ్వన్తు దేవాః | తదషాఢా అభినయన్తు యజ్ఞమ్ |
 తన్నక్షత్రం ప్రథతాం పశుభ్యః | కృషిర్వృష్టిర్యజమానాయ కల్పతామ |
 శుభ్రాః కన్యా యువతయస్సపేశసః | కర్మకృతస్సుకృతో వీర్యావతీః |
 విశ్వాన దేవాన హవిషా వర్ధయన్తిః | అషాఢాః కామముపాయన్తు యజ్ఞమ్ ||
 యస్మిన్ బ్రహ్మభ్యజయత్సర్వమేతత | అముఞ్చ లోకమిదమూచ సర్వమ్ |
 తన్నో నక్షత్రమభిజిద్విజిత్య | శ్రియం దధాత్వహృణీయమానమ్ |
 ఉభౌ లోకౌ బ్రహ్మణా సజ్జితేమా | తన్నో నక్షత్రమభిజిద్విచష్టామ్ |
 తస్మిన్వయం పృతనాస్సజ్జాయేమ్ | తన్నో దేవాసో అనుజానన్తు కామమ్ ||
 శృణ్వన్తి శ్రోణామమృతస్య గోపామ్ | పుణ్యామస్యా ఉపశృణోమి వాచమ్ |
 మహిం దేవీం విష్ణుపత్నీమజూర్యామ్ | ప్రతీచీ మేనాగ్ం హవిషా యజామః |
 త్రేధా విష్ణురుగాయో విచక్రమే | మహిం దీవం పృథివీమన్తరిక్షమ్ |
 తచ్ఛ్రోణైతిశ్రవ ఇచ్చమానా | పుణ్యగ్ం శ్లోకం యజమానాయ కృణ్వతి ||
 అష్టా దేవా వసవస్సోమ్యాసః | చతస్రో దేవీరజరాః శ్రవిష్ఠాః |
 తే యజ్ఞం పాన్తు రజసః పురస్తాత | సంవత్సరీణమమృతగ్ం స్వస్తి |
 యజ్ఞం సః పాన్తు వసవః పురస్తాత | దక్షిణతోఽభియన్తు శ్రవిష్ఠాః |
 పుణ్యన్నక్షత్రమభి సంవిశామ్ | మా నో అరాతిరఘశగ్ంసాఽగన్న ||
 క్షత్రస్య రాజా వరుణోఽధిరాజః | నక్షత్రాణాగ్ం శతభిషగ్వసిష్ఠః |
 తౌ దేవేభ్యః కృణుతి దీర్ఘమాయుః | శతగ్ం సహస్రా భేషజాని ధత్తః |
 యజ్ఞన్నో రాజా వరుణ ఉపయాతు | తన్నో విశ్వే అభి సంయన్తు దేవాః |
 తన్నో నక్షత్రగ్ం శతభిషగ్గుషాణమ్ | దీర్ఘమాయుః ప్రతిరద్భేషజాని ||
 అజ ఏకపాదుదగతుప్రస్తాత | విశ్వా భూతాని ప్రతి మోదమానః |
 తస్య దేవాః ప్రసవం యన్తి సర్వే | ప్రోష్ఠపదాసో అమృతస్య గోపాః |
 విభ్రాజమానస్సమిధా న ఉగ్రః | ఆఽన్తరిక్షమరుహదగన్ధ్యామ్ |
 తగ్ం సూర్యం దేవమజమేకపాదమ్ | ప్రోష్ఠపదాసో అనుయన్తి సర్వే ||
 అహీర్బుధ్నియః ప్రథమా న ఏతి | శ్రేష్ఠో దేవానాముత మానుషాణామ్ |
 తం బ్రాహ్మణాస్సమపాస్సోమ్యాసః | ప్రోష్ఠపదాసో అభిరక్షన్తి సర్వే |
 చత్వార ఏకమభి కర్మ దేవాః | ప్రోష్ఠపదా స ఇతి యాన వదన్తి |
 తే బుధ్నియం పరిషద్యగ్ం స్తువన్తః | అహిగ్ం రక్షన్తి నమసోపసద్య ||

పూ॒షా రే॒వత్య॑న్వే॒తి ప॒న్థామ॑ | పు॒ష్టిప॑తీ పశుపా వాజ॑బ॒స్త్వా |
 ఇ॒మాని హ॒వ్యా ప్ర॑యతా జ॒షాణా॑ | సు॒గైర్నో॒యానై॑రుపయాతాం య॒జ్ఞమ॑ |
 క్షు॒ద్రాన ప॒శూన ర॑క్షతు రే॒వతీ॑ నః | గా॒వో నో అ॒శ్వాగ్ం అ॒న్వేతు॑ పూ॒షా |
 అ॒న్నగ్ం ర॑క్ష॒న్తో బ॒హుదా॑ విరూపమ | వా॒జగ్ం స॒నుతాం॑ య॒జమా॑నాయ య॒జ్ఞమ॑ ||
 తద॒శ్వినా॑వశ్వయుజోపయాతామ | శు॒భజ్మి॑ష్ఠా సు॒యమే॑భిరశ్వ॒ఇః |
 స్వం నక్ష॑త్రగ్ం హ॒విషా॑ య॒జన్తా॑ | మ॒ధ్వాస॑మృ॒క్తక్ష॑ య॒జషా॑ సమ॒క్తౌ |
 యా దే॒వానాం॑ భి॒షజ్ఞి॑ హ॒వ్యవా॑హౌ | విశ్వ॑స్య దూ॒తవ॑మృతస్య గో॒పా |
 తౌ నక్ష॑త్రం జ॒జషా॑ణోపయాతామ | న॒మోఽశ్వి॑భ్యాం కృ॒ణుమోఽశ్వ॑యుగ్భ్యమ॑ ||
 అప॑ పా॒ప్మానం॑ భరణీర్భరన్తు | తద్య॑మో రా॒జా భగ॑వాన విచ॒ష్టామ॑ |
 లోక॑స్య రా॒జా మ॒హతో॑ మహాన హి | సు॒గం నః॑ ప॒న్థామ॑భయం కృ॒ణోతు॑ |
 యస్మి॒న్నక్ష॑త్రే యమ ఏ॒తి రా॒జా | యస్మి॒న్నేన॑మభ్యషించన్త దే॒వాః |
 తద॑స్య చి॒త్రగ్ం హ॒విషా॑ య॒జామ॑ | అప॑ పా॒ప్మానం॑ భరణీర్భరన్తు ||
 నివే॑శనీ స॒గ్గమ॑నీ వసూ॒నాం విశ్వా॑ రూ॒పాణి॑ వసూ॒న్యావే॑శయన్తి |
 సహ॑స్రప్రోషగ్ం సు॒భగా ర॑రా॒ణా సా న ఆగ॑న్వర్చ॒సా సంవి॑దానా ||
 యత్తే॑ దే॒వా అద॑భుర్భాగధే॒యమ॑మావా॒స్యే సంవ॑సన్తో మహి॒త్వా |
 సా నో॑ య॒జ్ఞం పి॑పుహి విశ్వ॒వారే॑ రయి॒న్నో ధే॑హి సు॒భగే॑ సు॒వీరమ్॑ ||
 నవో॑ నవో భవతి జాయమా॒నోఽహ్నో॑ కేతురుషసామే॒త్యగై॑ |
 భా॒గం దే॒వేభ్యో విద॑ధాత్యా॒యన్ వర॑చన్ద్రమా॒స్తిరితి॑ దీర్ఘ॒మాయుః॑ ||
 యమా॒దిత్యా॑ అగ్ంశు॒మాప్యాయ॑యన్తి యమక్షి॒తమక్షి॑తయః పి॒బన్తి॑ |
 తేన॑ నో రా॒జా వరు॑ణో బృహ॒స్పతి॑రా॒ప్యాయ॑యన్తు భువ॑నస్య గో॒పాః ||
 యే విరూ॑పే సమ॑నసా సంవ్యయన్తి | సమా॑నం తన్తుం పరి॒తాత॑నాతే |
 వి॒భూ ప్ర॒భూ అ॒నుభూ॑ విశ్వతో హు॒వే | తే నో॑ నక్ష॑త్రే హ॒వమ॑గమే॒తమ్ |
 వయం॑ దే॒వీ బ్ర॒హ్మణా॑ సంవిదానాః | సు॒రత్నా॑సో దే॒వవీ॑తిం దధా॒నాః |
 అహో॑రాత్రే హ॒విషా॑ వర్ధయన్తః | అతి॑ పా॒ప్మాన॑మతిముక్త్యాగమేమ |
 ప్ర॒త్యువద్య॑శ్శాయతీ | పు॒స్యచ॑న్తి దు॒హితా॑ ది॒వః |
 అపో॑ మహి వృ॒ణుతే॑ చక్షుషా | తమో॑ జ్యోతి॒ష్కృణో॑తి సూ॒నరీ॑ |
 ఉ॒ద్యుప్రియా॑స్సచతే సూ॒ర్యః | స చా॑ ఉద్యన్నక్ష॑త్రమర్చిమత్ |
 తవే॑దుషో పు॒స్య సూ॒ర్యస్య॑ చ | సంభ॑క్తేన గమేమహి |

తన్నో నక్షత్రమర్చిమత్ | భానుమతేజ ఉచ్చరత్ |
 ఉపయజ్ఞమిహగమత్ |
 ప్రనక్షత్రాయదేవాయ | ఇన్ద్రాయేన్ద్రగం హవామహే |
 స నః సవితా సువత్సనిమ్ | పుష్టిదాం వీరవత్తమమ్ |
 ఉదుత్యం జాతవేదసం దేవం వహన్తి కేతవః | దృశే విశ్వాయ సూర్యమ్ |
 చిత్రం దేవానాముదగాదసీకం చక్షుర్మిత్రస్య వరుణస్యాగ్నేః |
 ఆఽప్రాద్యావా పృథివీ అన్తరిక్షగం సూర్య ఆత్మా జగత్స్తస్థుషశ్చ |
 ఆదితిర్న ఉరుష్యత్వదితిః శర్మ యచ్ఛతు | అదితిః పాత్యగంహసః |
 మహిమూషు మాతరగంసువ్రతానామృతస్య పత్నిమవసే హువేమ |
 తువిక్షత్రామజరన్తిమురూచీగం సుశర్మాణమదితిగం సుప్రణీతమ్ |
 ఇదం విష్ణుర్విచక్రమే త్రేధా నిదధే పదమ్ | సమూఢమస్య పాగంసురే |
 ప్రతదిష్ణస్తవతే వీర్యాయ | మృగో న భీమః కుచరో గిరిష్ఠాః |
 యస్యోరుషు త్రిషు విక్రమణేషు | అధిక్షియన్తి భువనాని విశ్వా |
 అగ్నిర్మూర్ధా దివః కకుత్స్థతిః పృథివ్యా అయమ్ | అపాగం రేతాగంసి జిన్వతి |
 భువో యజ్ఞస్య రజసశ్చ నేతా యత్రానియుద్భిః సవసే శివాభిః |
 దివి మూర్ధానం దధిషే సువషాం జిహ్వమగ్నే చక్రషే హవ్యవాహమ్ |
 అనునోఽద్యానుమతిర్యజ్ఞం దేవేషు మన్యతామ్ |
 అగ్నిశ్చ హవ్యవాహనో భవతాం దాశుషే మయః |
 అన్విదనుమతే త్వం మన్యాసై శంచ కృధి |
 క్రత్వే దక్షాయ నోహి ను ప్రణ ఆయుగంషి తారిషః |
 హవ్యవాహమభిమాతిషాహమ్ | రక్షోహణం పృతనాసు జిష్ణమ్ |
 జ్యోతిష్మన్తం దీద్యతం పురనిమ | అగ్నిగం స్విష్టకృత మాహువేమ |
 స్విష్టమగ్నే అభితత్పృణాహి | విశ్వా దేవ పృతనా అభిష్య |
 ఉరున్నః పన్థాం ప్రదిశన్విభాహి | జ్యోతిష్మధేహ్యజరన్న ఆయుః ||

అగ్నయే స్వాహా కృత్తికాభ్యః స్వాహా |
 అమ్బాయై స్వాహా దులాయై స్వాహా |
 నితన్యై స్వాహాఽభయన్తై స్వాహా |
 మేఘయన్యై స్వాహా వర్షయన్తై స్వాహా |
 చుపుణికాయై స్వాహా |

ప్రజాపతయే స్వాహా రోహిత్యై స్వాహా |
 రోచమానాయై స్వాహా ప్రజాభ్యః స్వాహా |
 సోమాయ స్వాహా మృగశిర్షాయ స్వాహా |
 ఇన్ద్రకాభ్యః స్వాహా షధీభ్యః స్వాహా |
 రాజ్యాయ స్వాహా భిజిత్యై స్వాహా |
 రుద్రాయ స్వాహా ఽర్ధ్రాయై స్వాహా |
 పిన్దమానాయై స్వాహా పశుభ్యః స్వాహా |
 ఆదిత్యై స్వాహా పునర్వసుభ్యామ |
 స్వాహా భూత్యై స్వాహా ప్రజాత్యై స్వాహా |
 బృహస్పతయే స్వాహా తిష్యాయ స్వాహా |
 బ్రహ్మవర్చసాయ స్వాహా |
 సర్వేభ్యః స్వాహా ఽశ్రేష్ఠాభ్యః స్వాహా |
 దన్తశూకేభ్యః స్వాహా |
 పితృభ్యః స్వాహా మఘాభ్యః |
 స్వాహా ఽనఘాభ్యః స్వాహా ఽగదాభ్యః |
 స్వాహా ఽరున్ధతీభ్యః స్వాహా |
 ఆర్యమై స్వాహా ఫల్గునీభ్యాగ్ం స్వాహా |
 పశుభ్యః స్వాహా |
 భగాయ స్వాహా ఫల్గునీభ్యాగ్ం స్వాహా |
 శ్రేష్ఠాయా స్వాహా |
 సవిత్రేస్వాహా హస్తాయ |
 స్వాహా దదతే స్వాహా పృథతే |
 స్వాహా ప్రయచ్ఛతే స్వాహా ప్రతిగృభ్ణతే స్వాహా |
 త్వష్టే స్వాహా చిత్రాయై స్వాహా |
 చైత్రాయ స్వాహా ప్రజాయై స్వాహా |
 వాయవే స్వాహా నిష్ఠాయై స్వాహా |
 కామచారాయ స్వాహా భిజిత్యై స్వాహా |
 ఇన్ద్రాగ్నిభ్యాగ్ం స్వాహా విశాఖాభ్యాగ్ం స్వాహా |
 స్రేష్ఠాయా స్వాహా భిజిత్యై స్వాహా |

ప॒ఉర్ణ॑మా॒స్యై స్వా॒హా కా॒మాయ॑ స్వా॒హా గ॑త్త్యై స్వా॒హా |
 మి॒త్రాయ॑ స్వా॒హాఽనూ॒రాధే॑భ్యః స్వా॒హా |
 మి॒త్రధే॑యా॒య స్వా॒హాఽభి॑జిత్త్యై స్వా॒హా |
 ఇ॒న్ద్రాయ॑స్వా॒హా జ్యేష్ఠా॑యై స్వా॒హా |
 జ్యేష్ఠ॑యా॒య స్వా॒హాఽభి॑జిత్త్యై స్వా॒హా |
 ప్ర॒జాప॑తయే స్వా॒హా మూ॒లాయ॑ స్వా॒హా |
 ప్ర॒జాయై॑ స్వా॒హా |
 అ॒ద॒భ్యః స్వా॒హాఽషా॒ధాభ్యః॑ స్వా॒హా |
 స॒ముద్రా॑య స్వా॒హా కా॒మాయ॑ స్వా॒హా |
 అ॒భిజి॑త్త్యై స్వా॒హా |
 వి॒శ్వేభ్యో॑ దే॒వేభ్యః॑ స్వా॒హాఽషా॒ధాభ్యః॑ స్వా॒హా |
 అ॒న॒ప॒జయా॑య స్వా॒హా జిత్త్యై॑ స్వా॒హా |
 బ్ర॒హ్మజే॑ స్వా॒హాఽభి॑జితే స్వా॒హా |
 బ్ర॒హ్మలో॑కాయ స్వా॒హాఽభి॑జిత్త్యై స్వా॒హా |
 విష్ణ॑వే స్వా॒హా శ్రో॒ణాయై॑ స్వా॒హా |
 శ్లో॒కాయ॑ స్వా॒హా శ్రు॒తాయ॑స్వా॒హా |
 వసు॑భ్యః స్వా॒హా శ్రవి॑ష్ఠాభ్యః స్వా॒హా |
 అగ్రా॑య స్వా॒హా పరీ॑త్త్యై స్వా॒హా |
 వరు॑ణాయ స్వా॒హా శత॑భిషజే స్వా॒హా |
 భే॒షజే॑భ్యః స్వా॒హా |
 అ॒జాయై॑కపదే స్వా॒హా ప్రో॒ష్ఠపదే॑భ్యః స్వా॒హా |
 తే॒జసే॑ స్వా॒హా బ్ర॒హ్మవ॑ర్చసాయ స్వా॒హా |
 అహ॑యే బుధ్నియా॒య స్వా॒హా ప్రో॒ష్ఠపదే॑భ్యః స్వా॒హా |
 పూ॒ష్టే స్వా॒హా రే॒వత్త్యై॑ స్వా॒హా |
 ప॒శుభ్యః॑ స్వా॒హా |
 అ॒శ్విభ్యా॑గ్ం స్వా॒హాఽశ్వ॑యుగ్భ్యా॒గ్ం స్వా॒హా |
 శ్రో॒త్రాయ॑ స్వా॒హా శ్రు॒త్త్యై స్వా॒హా |
 య॒మాయ॑ స్వా॒హాఽప॑భరణీభ్యః స్వా॒హా |
 రా॒జ్యా॒య స్వా॒హాఽభి॑జిత్త్యై స్వా॒హా |

అమావాస్యాయై స్వాహా కామాయ స్వాహా గత్యై స్వాహా |

చంద్రమసే స్వాహా ప్రతీదృశ్యాయై స్వాహా |

అహోరాత్రేభ్యః స్వాహాఽర్థమానేభ్యః స్వాహా |

మానేభ్యః స్వాహార్తుభ్యః స్వాహా |

సంవత్సరాయ స్వాహా |

అహ్నై స్వాహా రాత్రియై స్వాహా |

అతిముక్త్యై స్వాహా |

ఉషసే స్వాహా పుష్యష్టయై స్వాహా |

వ్యాఘ్రే స్వాహా పుష్కల్యై స్వాహా |

పుష్కల్యై స్వాహా |

నక్షత్రాయ స్వాహాదేవ్యతే స్వాహా |

ఉద్యతే స్వాహాదీతాయ స్వాహా |

హరసే స్వాహా భరసే స్వాహా |

భ్రాజసే స్వాహా తేజసే స్వాహా |

తపసే స్వాహా బ్రహ్మవర్చసాయ స్వాహా |

సూర్యాయ స్వాహా నక్షత్రేభ్యః స్వాహా |

ప్రతిష్ఠాయై స్వాహా |

ఆదిత్యై స్వాహా ప్రతిష్ఠయై స్వాహా |

విష్ణవే స్వాహా యజ్ఞాయ స్వాహా |

ప్రతిష్ఠాయై స్వాహా ||

దధిక్రావిణ్ణో అకారిషం జిష్టోరశ్వస్య వాజినః |

సురభి నో ముఖాకరత్ ప్రణ ఆయాగ్ంషి తారిషత్ ||

ఆపోహిష్ఠా మయో భువంతా న ఊర్జే దధాతన | మహేరణాయ చక్షసే ||

యోవః శివతమో రసస్తస్య భాజయతేహనః | ఉశతీరివ మాతరః ||

తస్మా అరం గమామ వో యస్య క్షయాయ జన్వథ | ఆపో జనయథా చ నః ||

ఉదుత్తమం వరుణపాశమస్మదవాధమం విమధ్యమగ్ం శ్రథాయ |
 అథా వయమాదిత్యవ్రతే తవానాగసో ఆదితయే స్యామ |
 అస్తభ్నాద ద్యామృషభో అస్తరిక్షమమీత వరిమాణం పృథివ్యా
 ఆసీదద్విశ్వా భువనాని సమ్రాడ్విశ్వేత్తని వరుణస్య వ్రతాని |
 యత్కిఞ్చేదమ వరుణదైవ్యై జనేభిద్రోహం మనుష్యాశ్చరామసి |
 అచిత్తీయత్తవ ధర్మా యుయోపిమ మా నస్తస్మాదేనసో దేవ రీరిషః ||

కితవాసో యద్రిపుర్న దీవి యద్వాఘా సత్యముతయన్న విద్మ |
 సర్వా తా విష్య శిథిరేవ దేవథా తే స్యామ వరుణప్రియాసః ||

అవ తే హేడో వరుణ నమోభిరవయజ్ఞేభిరీమహే హవిర్భిః |
 క్షయన్నస్మభ్యమనురప్రచేతో రాజన్నేనాగ్ంసిశిశ్రథః కృతాని ||

తత్వాయామి బ్రహ్మణా వన్దమానస్తదాశాస్తే యజమానో హవిర్భిః |
 ఆహేడమానో వరుణేహ బోధ్యురుశగ్ంస మా న ఆయుః ప్రమోషిః ||

హిరణ్యవర్ణాః శుచయః పావకా యాసు జాతః కశ్యపో యాస్విన్ద్యః |
 అగ్నిం యా గర్భమ దధిరే విరూపాస్తాన ఆపశ్యగ్ం సోనా భవన్తు ||

యాసాగ్ం రాజా వరుణో యాతి మధ్యే సత్యాన్వతే అవపశ్యమ జనానామ |
 మధుశ్చుతశ్చుచయో యాః పావకాస్తా న ఆపశ్యగ్ం సోనా భవన్తు ||

యాసామ దేవా దివి కృణ్వంతి భక్షం యా అన్తరిక్షే బహుధా భవన్తి |
 యాః పృథివీమ పయసోన్దన్తి శుక్రాస్తా న ఆపశ్యగ్ం సోనా భవన్తు ||

శివేన మా చక్షుషా పశ్యతాపశ్వివయా తనువోప స్పృశత త్వచమ మే |
 సర్వాగ్ం అగ్నిగ్ం రప్సుషదో హువో వో మయి వరోచ్చ బలమోజో నిధత్త ||

పవమానస్సువర్ణనః | పవిత్రేణ విచర్షణిః |
 యః పోతా స పునాతు మా | పునన్తు మా దేవజనాః |
 పునన్తు మనవో ధియా | పునన్తు విశ్వ ఆయవః |
 జాతవేదః పవిత్రవత | పవిత్రేణ పునాహి మా |
 శుక్రేణ దేవదీద్యత | అగ్నే క్రత్వా క్రతూగ్ం రసు |
 యత్తే పవిత్రమర్చిషి | అగ్నే వితతమన్తరా |

బ్రహ్మ తేన పునీమహే | ఉభాభ్యాం దేవసవితః |
 పవిత్రేణ సవేన చ | ఇదం బ్రహ్మ పునీమహే |
 వజ్రశ్వదేవీ పునతీ దేవ్యాగౌత | యస్య ఇ బహిష్వస్తనువో వీతపృష్ఠాః |
 తయా మదంతః సధమాద్యేషు | వయగ్ం స్యామ పతయో రయీణామ |
 వజ్రశ్వానరో రశ్మిభిర్మా పునాతు | వాతః ప్రాణేనేషిరో మయో భూః |
 ధ్యావాపృథివీ పయసా పయోభిః | ఋతావరీ యజ్ఞయే మా పునీతామ |
 బ్రహ్మద్భిః సవితస్తృభిః | వర్షిష్ఠైర్దేవమన్మభిః |
 అగ్నే దక్షిణః పునాహి మా | యేన దేవా అపునత |
 యేనాపో దివ్యంకశః | తేన దివ్యేన బ్రహ్మణా |
 ఇదం బ్రహ్మ పునీమహే | యః పావమానీరధ్యేతి |
 ఋషిభిస్సమృద్ధుతగ్ం రసమ | సర్వగ్ం స పూతమశ్నాతి |
 స్వదితమ మాతరిశ్వనా | పావమానీర్యో అధ్యేతి |
 ఋషిభిస్సమృద్ధుతగ్ం రసమ | తస్మై సరస్వతీ దుహే |
 క్షీరగ్ం సర్పిర్మధూదకమ | పావమానీస్సస్త్వయసీః |
 సుదుఘాహి పయస్వతీః | ఋషిభిస్సమృద్ధుతో రసః |
 బ్రాహ్మణేష్వమృతగ్ం హితమ | పావమానీర్దిశన్తు నః |
 ఇమం లోకమథో అముమ | కామాన్ధమర్ధయన్తు నః |
 దేవీర్దేవైః సమాభృతాః | పావమానీస్సస్త్వయసీః |
 సుదుఘాహి ఘృతశ్చుతః | ఋషిభిస్సంభృతో రసః |
 బ్రాహ్మణేష్వమృతగ్ం హితమ | యేన దేవాః పవిత్రేణ |
 ఆత్మానం పునతే సదా | తేన సహస్రధారేణ |
 పావమాన్యః పునన్తు మా | ప్రాజాపత్యమ పవిత్రమ్ |
 శతోధ్యామగ్ం హిరణ్మయమ్ | తేన బ్రహ్మ విదో వయమ |
 పూతం బ్రహ్మ పునీమహే | ఇన్ద్రస్సనీతీ సహమా పునాతు |
 సోమస్సస్త్వా వరుణస్సమీచ్యా | యమో రజౌ ప్రమృణాభిః పునాతు మా |
 జాతవేదా మోర్యన్త్యా పునాతు | భూర్భువస్సువః ||

తచ్ఛం యోరావృణీమహే | గాతుం యజ్ఞాయ |
 గాతుం యజ్ఞాపతయే | దైవీస్సస్తిరస్తు నః |
 స్వస్తిర్మానుషేభ్యః | ఉర్ధ్వం జిగాతు భేషజమ |
 శన్నో అస్తు ద్విపదే | శం చతుష్పదే |
 ఓం శాంతి శాంతి శాంతిః ||

నమో బ్రహ్మణే నమో అస్త్యగ్నయే నమః పృథివ్యై నమ ఓషధీభ్యః |
 నమో వాచే నమో వాచస్పతయే విష్ణవే బృహతే కరోమి ||
 ఓం శాంతి శాంతి శాంతిః ||

ప్రోక్షణ మంత్రాః

ఆపోహిష్ఠా మయో భువస్తాన ఉర్జే దధాతన | మహేరణాయ చక్షసే ||
 యోవః శివతమో రసస్తస్య భాజయతేహనః | ఉశతీరివ మాతరః ||
 తస్మా అరం గమామ వో యస్య క్షయాయ జిన్వథ | ఆపో జనయథా చ నః ||
 దేవస్య త్వా సవితుః ప్రసవే | అశ్వినోర్బాహుభ్యామ్ | పూష్ణో హస్తాభ్యామ్ |
 అశ్వినోర్భైషజ్యేన | తేజసే బ్రహ్మవర్చసాయాభిషిక్షామి ||
 దేవస్య త్వా సవితుః ప్రసవే | అశ్వినోర్బాహుభ్యామ్ | పూష్ణో హస్తాభ్యామ్ |
 సరస్వత్యై భైషజ్యేన | వీర్యాయాన్నాద్యాయాభిషిక్షామి ||
 దేవస్య త్వా సవితుః ప్రసవే | అశ్వినోర్బాహుభ్యామ్ | పూష్ణో హస్తాభ్యామ్ |
 ఇన్ద్రస్యేన్ద్రియేణ | శ్రియే యశసే బలాయాభిషిక్షామి ||
 దేవస్య త్వా సవితుః ప్రసవే | అశ్వినోర్బాహుభ్యామ్ | పూష్ణో హస్తాభ్యామ్ |
 సరస్వత్యై వాచో యస్తుర్యస్త్రేణాగ్నేస్త్యా సామ్రాజ్యేనాభిషిక్షామి ||
 దేవస్య త్వా సవితుః ప్రసవే | అశ్వినోర్బాహుభ్యామ్ | పూష్ణో హస్తాభ్యామ్ |
 సరస్వత్యై వాచో యస్తుర్యస్త్రేణ బృహస్పతేస్త్యా సామ్రాజ్యేనాభిషిక్షామి ||
 ద్రుపదాదీవ ముక్షాతు | ద్రుపదాదీవేన్ముముచానః |
 స్విన్నః సాత్వి మలాదివ | పూతం పవిత్రేణేవాజ్యమ్ |
 ఆపశ్శున్ధన్తు మైనసః ||

ఆపో వా ఇదగ్ం సర్వం విశ్వా భూతాన్యాపః ప్రాణా వా ఆపః
పశవ ఆపోఽన్నమాపోఽమృతమాపః సమ్రాడాపో విరాడాపః
స్వరాడాపశ్చన్దాగ్ంస్యాపో జ్యోతిగ్ంష్యాపో
యజుగ్ంష్యాపస్సత్యమాపస్సర్వా దేవతా ఆపో
భూర్భువస్సువరాప ఓం ||

|| ఇతి ఉదకశాంతి మస్త్రపాఠః సమాప్తః ||